



श्री नरेन्द्र मोदी
माननीय प्रधानमंत्री



श्री भजनलाल शर्मा
माननीय मुख्यमंत्री



वंदे गंगा जल संरक्षण जन अभियान

5 जून से 20 जून 2025

गंगा दशहरा से शुभारंभ



पाणी रो मान राखो जीवण रो ध्यान राखो



मुख्यमंत्री
जल स्वावलम्बन
अभियान

विचार बिन्दु

वही काम करना ठीक है, जिसके लिए बाद में पछताना ना पड़े, और जिसके फल को प्रसन्न मन से भोग सके। –बुद्ध

आप क्यों दूसरों को मुसीबत में डाल रहे हैं?

आचार्य रामचंद्र शुक्ल हिंदी के बड़े साहित्यकार थे। साहित्य का शायद ही ऐसा कोई विद्यार्थी या अध्येता हो जिसने उनका ‘हिंदी साहित्य का इतिहास’ नहीं पढ़ा हो। इन्हीं रामचंद्र शुक्ल का एक अत्यंत लोकप्रिय निबंध है, ‘कविता क्या है’। वैसे तो इस निबंध की विषय वस्तु इसके शीर्षक से ही स्पष्ट है, इस निबंध में इसके अतिरिक्त भी बहुत कुछ है। आज मुझे इस निबंध की यह बात याद आ रही है कि जैसे-जैसे हम अधिक सम्य होते जा रहे हैं, छल कपट और दूसरों को हानि पहुंचाने के हमारे तरीके भी बदल रहे और अधिक जटिल होते जा रहे हैं। आज कोई आपको मारपीट कर आपका पर्स छीन लेने की बजाय आपके बैंक खाते में सेंध लगाकर आपको नुकसान पहुंचाना ज्यादा पसंद करता है। जब तक आपको पता चलता है, आपका खाता साफ़ हो चुका होता है। आपको प्राय: यह भी पता नहीं चलता कि यह अपराध किसने किया है, जबकि मारपीट कर आपका पर्स छीनने वाले को आप देख चुके होते हैं और ज़रूरत पड़ने पर उसे पहचान भी सकते हैं। यह एक उदाहरण है। इसी तरह किसी को आपको नुकसान पहुंचाने के लिए आपके पास आने की भी ज़रूरत नहीं रह गई है। वह दूर से, बहुत दूर से भी ऐसा कर सकता है।

आचार्य रामचंद्र शुक्ल की इस बात की याद आई मुझे इन दिनों हो रहे बहुत सारे साइबर फ़्रॉड्स की चर्चाएं पढ़ते-सुनते हुए। आपसे पूछता हूं, कि क्या आपने एक शब्द स्टैनोग्राफी सुना है? अगर नहीं सुना है तो अब सुन लीजिए और इसके बारे में थोड़ा जान भी लीजिए। यह आपके बहुत काम की बात है। स्टैनोग्राफी एक ऐसी तकनीक है जिसमें किसी चित्र, ऑडियो, वीडियो या टेक्स्ट में कोई जानकारी इस तरह छिपा दी जाती है कि देखने वाले को उसका पता नहीं चलता है। मान लीजिए मैंने आपको कोई तस्वीर भेजी – किसी प्राकृतिक दृश्य की, किसी भगवान की, किसी बच्चे या स्त्री की। या कोई गाना एमपी3 फॉर्मेट में भेजा। या फिर एमपी4 फॉर्मेट में छोटी-सी वीडियो क्लिप भेजी। या कोई लेख भेजा। आप तो यही मानेंगे कि यह निरापद है, सेफ़ है। लेकिन अगर मैं बदमाश हूं, मेरी नीयत खराब है तो मैं इनमें से किसी में भी ऐसा कोई मालवेयर छिपा कर आपको भेज सकता हूं जो आपकी गोपनीय जानकारी चुरा ले। गोपनीय जानकारी जैसे बैंक खाते का विवरण। जैसे कोई ओटीपी। जैसे आपकी जानकारी डाटेल्सा कुछ भी। यह स्टैनोग्राफी इन दिनों खूब काम में ली जा रही है। और लोग लुट रहे हैं।

आम तौर पर हम क्या सावधानी बरतते हैं? यही कि किसी अनजान स्रोत से प्राप्त सामग्री के उपभोग से बचते हैं। यह सावधानी बरतना बहुत अच्छी बात है। और इससे हमारा थोड़ा बचाव होता भी है। लेकिन थोड़ा ही। ज़रा इस बात को समझें। हम में से हरेक को हर रोज़ अनभिज्ञत संदेश मिलते हैं। सुबह-सुबह बहुत सारे गुड मॉर्निंग के संदेश, रात होते-होते गुड नाइट के संदेश, भगवान को तस्वीरें – ये सारी चीज़ें हमारे वॉट्सएप में आती हैं। निश्चय ही हमारे अपने जो इस तरह के संदेश भेजते हैं, उनकी भावनाएं पवित्र और सकारात्मक होती हैं। वे हमारे शुभाकांक्षी होते हैं इसलिए यह पुण्य कर्म करने का श्रम करते हैं। इसी तरह हममें से हरेक को 2–3–4 दिन में किसी खोये हुए व्यक्ति के बारे में कोई संदेश मिलता है कि इसे सारे गुप्त में भेज कर पुण्य कर्माएं, या फिर किसी चेतावनी वाला, या स्वास्थ्य को बेहतर बनाने के किसी फॉर्मूले वाला संदेश मिलता है। ऐसी अनभिज्ञत चीज़ें हमें मिलती रहती हैं। फिर कहूंगा कि हमारे अपने जो ऐसे संदेश भेजते हैं उनकी भावना पवित्र होती है।

लेकिन अब ज़रा उधर कर इस बात की तरफ ध्यान दीजिए कि आपके अपने आपको इस तरह के जो संदेश भेजते हैं वे स्वयं उनसे द्वारा रचित/निर्मित होते हैं या किसी ने उनको भेजे हैं और उन्होंने सद्भावना में आपको फॉरवर्ड कर दिया है। अगर सावधानी से देखेंगे तो आप पाएंगे कि इस तरह मिलने वाले संदेशों में अधिकांश किसी और के द्वारा निर्मित और हमारे अपनों द्वारा केवल फॉरवर्ड किए हुए होते हैं। वे भावना की तस्वीरें, गुड मॉर्निंग, गुड नाइट, फूल पत्तियां, सुभाषित – सब के सब किन्हीं अज्ञात, अनजान लोगों द्वारा निर्मित होते हैं और हमारे शुभाकांक्षी इन्हें फॉरवर्ड करके पुण्य कमाते हैं। अब सोचिये कि ये जो अनजान-अज्ञात हैं क्या इनमें कोई छलिया, अपराधी नहीं हो सकता? जिसने फूल पत्ती, भगवान या किसी मनोरम दृश्य की तस्वीर बनाई है या किसी भी मदद करने का संदेश लिखा है या कोई उपदेश देने वाला वीडियो बनाया है, उसमें उसने नुकसान पहुंचाने या लूटने का इंतज़ाम भी तो किया हो सकता है। निश्चय ही सारे लोग बुरे नहीं होते। बहुत सारे लोग बड़े पवित्र भाव से ऐसा करते होंगे, लेकिन अगर कुछ लोग भी उनके बीच ऐसे हों और दुर्भाग्य से आप ही उनके शिकार बन जाएं तो?

इस सारी चर्चा के बाद आप भी सोचेंगे, और अगर न सोच रहे हों तो सोचें कि किसी अन्य और अज्ञात द्वारा तैयार किए गए संदेश भेजने के पीछे हमारी क्या मजबूरी है? मैं पाता हूं कि बहुत सारे लोग हर सुबह भगवान की चार-पांच-छह या इससे भी ज्यादा तस्वीरें बिना नागा भेजते हैं। भगवान में उनकी आस्था है, इस बात को मैं स्वीकार करता हूं और इस बात का सम्मान करता हूं कि वे भी मुझे अपने पुण्य में भागीदार बनाने को उत्सुक रहते हैं। लेकिन यह पवित्र काम क्या किसी और तरह से, जो सुरक्षित हो, नहीं किया जा सकता? आप दो शब्द – राम-राम, राधे-राधे, जय सिया राम, जय श्री कृष्ण कुछ भी खुद टाइप करके भेज दें तो भी शायद इतना ही पुण्य आपको और आपके संदेश पाने वालों को मिलेगा। ऐसा करना सुरक्षित भी होगा। आपको क्यों है किसी खोए हुए बच्चे, पुरुष या स्त्री के बारे में संदेश मिला और आपने बिना एक पल भी विचार किए उसे पंद्रह बीस लोगों को अप्रेषित कर दिया। मैं चाहूंगा कि ऐसा करने से पहले आप सोचें। जल्दबाजी क्यों? आपको कौन ‘दुनिया का सबसे तेज़ चैनल’ होने का इनाम लेना है! किसी और के भेजे संदेश पर आपको आंख मूंद कर भरोसा क्यों कर लेना चाहिए? स्वास्थ्य विषयक बहुत सारे वीडियो क्लिप इधर से उधर ठेले जाते रहते हैं। बहुत सारे तो ऐसे होते हैं जो प्रथम दृष्टि में ही मूर्खतापूर्ण लगते हैं, लेकिन उन्हें भी थोक के भाव आगे ठेला जाता है। मैंने तो बहुत बार ऐसे संदेशों पर अपने मित्रों परिचितों से बात भी की है, और उनका बहुत भोलेपन से भरा जवाब मुझे मिला है कि पीछे से आया था, हमने आगे भेज दिया। आश्चर्य और क्षोभ की बात यह कि उन्हें ऐसा करने का तनिक भी अफसोस नहीं होता। सोचिये, इस भोलेपन से व किसका भला कर रहे हैं? भला कर भी रहे है या नहीं? या किसी और की मुसीबत का इंतज़ाम कर रहे हैं!

माना कि वॉट्सएप मुफ्त है और हमारे देश में इंटरनेट की काफी सस्ता है। लेकिन इसका मतलब यह तो नहीं कि हम हर अनावश्यक संदेश को आगे भेजने की नादानी में डूबे रहें। अब, जबकि मैं आपको इस तरह के बग़ैर सोचे-समझे किए जाने वाले काम के ख़तरे की जानकारी दे चुका हूं, यह अनुरोध मैं करना चाहूंगा कि बेशक आप लोगों के प्रति सद्भावी बने रहें। हो सके तो अपनी सद्भावना को और बढ़ाएं। आप सबके भले की कामना करें। जिसमें भी आपकी आस्था है –किसी देवता में, किसी विचार में, किसी राजनीतिक दल में, किसी नेता में, किसी में भी-उसे बनाए रखें। यह आपकी आजादी है, और आपका अधिकार भी। लेकिन मेहरबानी करके अनावश्यक और किसी अज्ञात द्वारा निर्मित संदेश को, चाहे वह किनता भी अच्छा क्यों न हो, आगे ठेलने की आदत को तुरंत छोड़ दें। आपका ऐसा करना आपके प्रियजन को मुसीबत में पड़ने से बचा सकता है, और मुझे विश्वास है कि आप भी ऐसा ही करना चाहेंगे। आपको कोई संदेश देना है, उसे खुद लिखें। अगर आपको तस्वीर भेजनी है, अपनी खींची हुई तस्वीर भेज दें। अपनी नहीं तो अपने किसी जानने वाले को खींची हुई भेज दें। लेकिन अज्ञात द्वारा रचित सामग्री को भेजने से बचें। ऐसा करना आपके और पूरे समाज के हित में होगा।

—अतिथि संपादक, डॉ. दुर्गाप्रसाद अग्रवाल (शिक्षाविद और साहित्यकार)

राशिफल

सोमवार 2 जून, 2025
ज्येष्ठ मास, शुक्ल पक्ष, सप्तमी तिथि, सोमवार, विक्रम संवत 20८2, मघा नक्षत्र रात्रि 10:56 तक, व्याघात योग प्रातः ८:20 तक, पर करण प्रातः ८:17 तक, चन्द्रमा आज सिंह राशि में प्रसार करेगा।
पंडित अनिल शर्मा
सिंह, मंगल-कर्क, बुध-वृष, गुरु-मिथुन, शुक्र-मेघ, शनि-कुम्भ, राहु-कुम्भ, केतु-सिंह राशि में।
आज भद्रा रात्रि ८:३5 से आरम्भ होगी। विवाह मुहूर्त मघा नक्षत्र में है।
श्रेष्ठ चौघडि़या: अमृत सूर्योदय से 7:19 तक, शुभ ९:०1 से 1०:43 तक, चर 2:०6 से 3:48 तक, लाभ अमृत 3:48 से सूर्यास्त तक।
राहूकाल: 7:3० से ९:00 तक। सूर्योदय 5:३7, सूर्यास्त 7:12

मेघ	परिवार में शुभ-मांगलिक कार्य सम्पन्न हो सकते हैं और महत्वपूर्ण कार्यों के संबंध में सोच-विचार हो सकता है। आज समय रचनात्मक कार्यों में व्यतीत होगा।
-----	--

तुला	आर्थिक स्थिति में सुधार होगा। अटक आद्य धन प्राप्त होगा। व्यावसायिक आय में वृद्धि होगी। चलते कार्य में प्रगति होगी। शुभ-मांगलिक कार्यों में भाग ले सकते हैं।
------	---

वृष	घर-परिवार में अतिथियों के आगमन से दिनचर्या में स्वास्थ्य संबंधित लापरवाही ठीक नहीं रहेगी। व्यावसायिक/आर्थिक स्थिति ठीक रहेगी।
-----	---

वृश्चिक	व्यावसायिक कार्यों को प्राथमिकता से करने का प्रयास करें। व्यावसायिक कार्यों में आ रही परेशानियां दूर होने लगेगी। व्यावसायिक सफलता से मनोबल बढ़ेगा। आर्थिक स्थिति ठीक रहेगी।
---------	---

मिथुन	परिवार में मन को प्रसन्न करने वाले संदेश प्राप्त होंगे। परिजनों के सहयोग से वर्तमान समस्या का समाधान हो सकता है। व्यावसायिक/आर्थिक मामलों में प्रगति होगी।
-------	--

धनु	नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेगे। व्यावसायिक परेशानियां दूर होने लगेगी। परिवार में मांगलिक कार्यों में भाग ले सकते हैं।
-----	---

कर्क	आर्थिक कारणों से अटके हुए कार्य बनने लगेगे। आय में वृद्धि होगी। अटक हुआ धन प्राप्त होगा। व्यावसायिक कार्यों में व्यस्तता बनी रहेगी। व्यावसायिक सुविधाएं बढ़ेंगी।
------	--

मकर	चन्द्रमा अष्टम भाव में शुभ नहीं है। शुभ कार्यों में व्यवधान हो सकता है। आवश्यक कार्यों में विलम्ब हो सकता है। आज बतने कार्य विगड़ सकते हैं। स्वास्थ्य संबंधित मामलों में लापरवाही ठीक नहीं रहेगी।
-----	---

सिंह	व्यावसायिक परेशानियां दूर होने लगेगी। अटके हुए कार्य बनने लगेगे। नवीन कार्य योजना का क्रियान्वयन होगा। आर्थिक स्थिति में सुधार होगा। आवश्यक कार्य योजनानुसार बनने लगेगे।
------	--

कुंभ	परिवार में आपसी सहयोग-समन्वय रहेगा। आपसी सहयोग से वर्तमान समस्या का समाधान हो सकता है। आज परिवार में शुभ-मांगलिक कार्य सम्पन्न हो सकते हैं। व्यावसायिक/आर्थिक स्थिति ठीक रहेगी।
------	---

कन्या	घर-गृहस्थी के खर्चों में वृद्धि होगी। अर्गल कार्यों में समय खराब होगा। मन में अस्तेयि़ब बना रहेगा। खान-पान के कारण स्वास्थ्य खराब हो सकता है।
मीन	स्वास्थ्य में सुधार होगा। विवादित मामलों से राहत मिल सकती है। अस्त-व्यस्त दिनचर्या में सुधार होगा। अटके हुए कार्य बनने लगेगे। व्यावसायिक/आर्थिक स्थिति ठीक रहेगी।

“विजन डॉक्यूमेंट 47- राजस्थान को पिछली असफलताओं से सीखने की कवायद”



राजेन्द्र मोहन शर्मा

राजस्थान, भारत का सबसे बड़ा और सांस्कृतिक रूप से समृद्ध राज्य, अपनी प्राकृतिक और ऐतिहासिक संपदा के लिए विश्व विख्यात है। लेकिन इस चमक-दमक के पीछे कई गंभीर चुनौतियाँ हैं, जो इसके विकास के मार्ग में बाधा बन रही हैं। विजन 47 एक ऐसे भविष्य की ओर इशारा करता है, जहाँ इन चुनौतियों का समाधान करते हुए राज्य को समृद्ध, समावेशी और सतत विकास की राह पर ले जाया जाए। केंद्र सरकार द्वारा तैयार किया जा रहा विजन इंडिया 2०47 दस्तावेज, जो 2०47 तक भारत को एक विकसित राष्ट्र बनाने की महत्वाकांक्षा रखता है, राजस्थान जैसे राज्यों के लिए भी एक रोडमैप प्रदान करता है।

2०11 की जनगणना के अनुसार, राजस्थान की जनसंख्या 6.85 करोड़ थी, (जो अब अनुमानतः आठ करोड़ से अधिक है) जिसमें पुरुषों की संख्या 3.55 करोड़ और महिलाओं की 3.29 करोड़ थी। दशकीय वृद्धि दर 21.३प्रतिशत थी, जिसमें शहरी क्षेत्रों में 29.३प्रतिशत और ग्रामीण क्षेत्रों में 19.३प्रतिशत की वृद्धि दर्ज की गई। बाड़मेर जिला सर्वाधिक वृद्धि दर (३2.5 प्रतिशत) वाला रहा, जबकि गंगानगर में सबसे कम (1० प्रतिशत)। यह आंकड़ा दर्शाता है कि आबादी का दबाव, विशेष रूप से ग्रामीण क्षेत्रों में, संसाधनों पर भारी बोझ डाल रहा है। थार मरुस्थल, जो राजस्थान के लगभग 62प्रतिशत हिस्से को कवर करता है, जल और कृषि योग्य भूमि की कमी के कारण जनसंख्या प्रबंधन को और जटिल बनाता है। बढ़ती जनसंख्या के कारण जल, जमीन, और बुनियादी सुविधाओं की मांग बढ़ रही है, जो पहले से ही सीमित हैं। इसके परिणामस्वरूप, ग्रामीण और शहरी क्षेत्रों में असमानता बढ़ रही है, और बुनियादी ढांचे, जैसे सड़क, बिजली, और आवास, पर दबाव बढ़ रहा है। बढ़ता शहरीकरण राजस्थान की एक और प्रमुख चुनौती है। जयपुर, जोधपुर, उदयपुर और कोटा जैसे शहर तेजी से विस्तार कर रहे हैं। 2०11 की जनगणना के अनुसार, राजस्थान की शहरी जनसंख्या 24.87प्रतिशत थी, जो अब और बढ़ कर 35.३प्रतिशत के आसपास है। शहरीकरण ने न केवल बुनियादी ढांचे पर दबाव डाला है, बल्कि मलिन बस्तियों, यातायात जाम, और प्रदूषण जैसी समस्याओं को भी जन्म दिया है। जयपुर, जिसे 'सुलाली नगरी' के नाम से जाना जाता है, पर्यटन और औद्योगिक गतिविधियों का केंद्र है, लेकिन वहाँ अर्थापन आवास और स्वच्छता सुविधाओं ने शहरी गरीबों को बढ़ाया है। इसके अलावा, अनियोजित शहरीकरण के कारण कृषि भूमि का ह्रास हो रहा है, जो ग्रामीण अर्थव्यवस्था के लिए हानिकारक है। शहरी क्षेत्रों में अर्थापन बुनियादी ढांचा, जैसे अपशिष्ट प्रबंधन और स्वच्छ पेयजल की कमी,

जीवन स्तर को प्रभावित कर रहा है। कृषि राजस्थान की अर्थव्यवस्था की रीढ़ है, लेकिन यह क्षेत्र कई चुनौतियों का सामना कर रहा है। राज्य का अधिकांश हिस्सा शुष्क और अर्ध-शुष्क है, और कृषि मुख्य रूप से मानसून पर निर्भर है। सिंचाई की कमी के कारण किसान मौसमी बeroजगारी और फसल खराब होने की समस्या से जूझ रहे हैं। थार मरुस्थल और अरावली पर्वतमाला की भौगोलिक स्थिति के कारण केवल 35प्रतिशत भूमि ही सिंचाई के लिए उपलब्ध है। इसके अलावा, जलवायु परिवर्तन ने वर्षा के पैटर्न को प्रभावित किया है, जिससे सूखे की स्थिति और गंभीर हो गई है। यूनिसेफ की एक रिपोर्ट के अनुसार, राजस्थान में प्राकृतिक संसाधनों का सतत प्रबंधन जलवायु परिवर्तन से निपटने के लिए आवश्यक है। छोटे और सीमांत किसानों, जो राजस्थान के अधिकांश किसानों का प्रतिनिधित्व करते हैं, को आधुनिक तकनीकों और उन्नत बीजों तक पहुंच की कमी है। इसके परिणामस्वरूप, कृषि उत्पादकता कम है, और किसानों की आय पर प्रतिकूल प्रभाव पड़ रहा है।स्वास्थ्य सेवाएं राजस्थान में एक और गंभीर मुद्दा हैं। ग्रामीण क्षेत्रों में अस्पतालों और प्राथमिक स्वास्थ्य केंद्रों की कमी है। कुपोषण, विशेष रूप से बच्चों और गर्भवती महिलाओं में, एक बड़ी समस्या है। 1३ जनवरी 2०25 को जयपुर जिला प्रशासन द्वारा शुरू किया गया लाडेशर अभियान कुपोषित और अति-कुपोषित बच्चों के स्वास्थ्य में सुधार के लिए एक महत्वपूर्ण कदम है। इसके अलावा, कोटा-बूंदी क्षेत्र में 'सुपोषित माँ' अभियान का तीसरा चरण 3 जनवरी 2०25 को शुरू हुआ, जो गर्भवती महिलाओं के पोषण और स्वास्थ्य पर केंद्रित है। हालाँकि, इन प्रयासों के बावजूद, ग्रामीण क्षेत्रों में स्वास्थ्य सेवाओं तक पहुंच की सीमित है, और अंधविश्वास के कारण कई लोग पारंपरिक उपचारों पर निर्भर हैं, जो गंभीर बीमारियों के इलाज में अप्रभावी हैं। शहरी क्षेत्रों में भी, अस्पतालों में बिस्तरों और चिकित्सकों की कमी एक समस्या है, जिससे स्वास्थ्य सेवाओं की गुणवत्ता प्रभावित होती है। शिक्षा के क्षेत्र में भी राजस्थान कई चुनौतियों का सामना कर रहा है। ग्रामीण क्षेत्रों में अक्षिा और स्कूल छोड़ने की दर अधिक है। राष्ट्रीय शिक्षा नीति 2०2० के तहत राजस्थान में शिक्षा की गुणवत्ता में सुधार के लिए कई कदम उठाए गए हैं, जैसे स्टेट इनिशिएटिव फॉर क्वालिटी एजुकेशन (पूई)। फिर भी, ग्रामीण क्षेत्रों में शिक्षकों की कमी, अर्थापन स्कूल सुविधाएं, और लड़कियों की शिक्षा में सामाजिक बाधाएं प्रमुख समस्याएं हैं। सावित्रीबाई फुले अभ्यास केंद्रों का उद्घाटन, जो 3 जनवरी 2०25 को हुआ, शिक्षा के क्षेत्र में एक सकारात्मक कदम है। लेकिन, शिक्षा का स्तर अभी भी राष्ट्रीय औसत से नीचे है, और डिजिटल शिक्षा तक पहुंच की कमी ग्रामीण-शहरी डिजिटल विभाजन को और गहरा रही है। रोजगार की स्थिति भी राजस्थान में चिंताजनक है। ग्रामीण क्षेत्रों में रोजगार के अवसर मुख्य रूप से कृषि पर निर्भर हैं, जो मौसमी और अनिश्चित है। शहरी क्षेत्रों में, अनौद्योगिक क्षेत्र में रोजगार की अधिकता और कुशल रोजगार की कमी एक बड़ी समस्या है। राजस्थान सरकार ने एक नीति 2०24 को मंजूरी दी है,

जिसका उद्देश्य स्थानीय स्तर पर रोजगार के अवसर बढ़ाना है। इसके बावजूद, बेरोजगारी दर, विशेष रूप से युवाओं में, अधिक है। शिक्षित युवाओं के लिए उपयुक्त रोजगार की कमी के कारण माइग्रेशन एक आम समस्या बन गई है, जहां लोग बेहतर अवसरों की तलाश में अन्य राज्यों में जा रहे हैं।महिलाओं को समान अवसर प्रदान करना राजस्थान में एक महत्वपूर्ण सामाजिक मुद्दा है। हालाँकि, राष्ट्रीय महिला आयोग के “महिला आयोग आपके द्वारा” अभियान जैसे प्रयासों ने महिलाओं की शिकायतों के त्वरित समाधान की दिशा में कदम उठाए हैं। फिर भी, लैंगिक असमानता, बाल विवाह, और कार्यस्थल पर भेदभाव जैसी समस्याएं बरकरार हैं। ग्रामीण क्षेत्रों में महिलाओं की शिक्षा और स्वास्थ्य सेवाओं तक पहुंच सीमित है, और सामाजिक रूढ़ियों के कारण उनकी भागीदारी आर्थिक और राजनीतिक क्षेत्रों में कम है। जयपुर पुलिस आयुक्तालय द्वारा शुरू किया गया ‘ऑपरेशन गरिमा’ महिलाओं की सुरक्षा के लिए एक सराहनीय कदम है, लेकिन सामाजिक बदलाव के लिए दीर्घकालिक प्रयासों की आवश्यकता है। ‘विकसित राजस्थान’ के लिए तैयार की जा रही डाक्यूमेंट को केवल अट्ठारह साल की अवधि (2०23–2०41) के लिए क्यों बनाया जा रहा है, यह एक विचारणीय प्रश्न है। इसका जवाब राजस्थान विजन–2०30 दस्तावेज में निहित हो सकता है, जिसे 2०23 में लॉन्च किया गया था। यह दस्तावेज 2०30 तक के लिए एक रोडमैप प्रदान करता है, जो सामाजिक, आर्थिक, और औद्योगिक प्रगति पर केंद्रित है। अट्ठारह साल का समय संभवतः इसलिए चुना गया है, क्योंकि दो दशकों के करीब, जो दीर्घकालिक नीतियों और परियोजनाओं के परिणाम देखने के लिए पर्याप्त समय देता है। यह अवधि सतत विकास लक्ष्यों के साथ भी संरेखित हो सकती है, जो 2०30 तक के लिए निर्धारित हैं, और इसके बाद के दशक में उनके प्रभाव को मापने के लिए अतिरिक्त समय देती है। इसके अलावा, यह अवधि राजस्थान के युवा जनसांख्यिकीय लाभों का उपयोग करने के लिए उपयुक्त हो सकती है, क्योंकि राज्य की जनसंख्या में युवाओं का अनुपात अधिक है। हालाँकि, इस समयसीमा की सीमित अवधि यह सवाल उठाती है कि क्या दीर्घकालिक पर्यावरणीय और सामाजिक चुनौतियों को पूरी तरह से संबोधित किया जा सकेगा। विजन इंडिया 2०47 एक व्यापक राष्ट्रीय योजना है, जिसका लक्ष्य 2०47 तक भारत को 3० ट्रिलियन की अर्थव्यवस्था और 18,०00–2०,०00 की प्रति व्यक्ति आय के साथ एक विकसित राष्ट्र बनाना है। यह योजना समृद्धि, आधुनिक बुनियादी ढांचा, और सामाजिक समावेश पर केंद्रित है। राजस्थान जैसे राज्यों के लिए यह दस्तावेज महत्वपूर्ण है, क्योंकि यह स्थानीय चुनौतियों को संबोधित करने के लिए एक राष्ट्रीय ढांचा प्रदान करता है। विभिन्न मंत्रालयों, अनुसंधान संस्थानों, और विशेषप्रतिशताओं के साथ विचार-मंथन के बाद यह दस्तावेज तैयार किया जा रहा है। लेकिन इसकी तैयारियों में कुछ संभावित कमियां उजागर हो रही हैं। पहली कमी अर्थापन स्थानीय भागीदारी है। विजन इंडिया 2०47 में राष्ट्रीय स्तर पर नीतियां बनाई

जा रही हैं, लेकिन राजस्थान जैसे राज्यों की स्थानीय आवश्यकताओं और भौगोलिक विविधताओं को शामिल करने में कमी हो सकती है। उदाहरण के लिए, थार मरुस्थल की जलवायु और जल संसाधनों की कमी को राष्ट्रीय नीतियों में पूरी तरह से संबोधित करना भागीदारी की है। नवीनतम आबाधिक श्रम बल सर्वेक्षण 2०22–2०23 के अनुसार, भारत की श्रम शक्ति भागीदारी दर 4०.4प्रतिशत है, जो वैश्विक औसत 61.4प्रतिशत से कम है। राजस्थान में भी यह समस्या गंभीर है, विशेष रूप से महिलाओं के लिए, जहां सामाजिक रूढ़ियां उनकी आर्थिक भागीदारी को सीमित करती हैं। तीसरी कमी अनियोजित शहरीकरण से संबंधित है। विजन 2०47 में आधुनिक बुनियादी ढांचे पर जोर है, लेकिन अनियोजित शहरीकरण और मलिन बस्तियों की समस्या को संबोधित करने के लिए स्पष्ट रणनीति की कमी हो सकती है। चौथी कमी पर्यावरणीय स्थिरता की है। जलवायु परिवर्तन और सूखे की समस्या को देखते हुए, विजन 2०47 में पर्यावरणीय स्थिरता पर अधिक ध्यान देना होगा।

राजस्थान में सौर और पवन ऊर्जा की पहल (125 गीगावाट सौर ऊर्जा का लक्ष्य 2०2९–3० तक) सकारात्मक है, लेकिन जल संरक्षण और मरुस्थलीकरण जैसे मुद्दों पर और काम चाहिए। पांचवीं कमी सामाजिक समावेश से जुड़ी है। विजन 2०47 में सामाजिक समावेश की बात की गई है, लेकिन महिलाओं, अल्पसंख्यकों, और ग्रामीण समुदायों के लिए ठोस नीतियों की कमी हो सकती है।भारत का विजन 2०2० दस्तावेज, जिसे 2०0० के दशक में तैयार किया गया था, 2०2० तक भारत को एक विकसित राष्ट्र बनाने का लक्ष्य रखता था। इसमें शिक्षा, स्वास्थ्य, बुनियादी ढांचा, और आर्थिक विकास पर जोर था। हालाँकि, कई क्षेत्रों में यह दस्तावेज अपने लक्ष्यों को प्राप्त करने में असफल रहा, जो राजस्थान के संदर्भ में भी प्रासंगिक है। पहली कमी शिक्षा और स्वास्थ्य में अर्थापन प्रगति थी। विजन 2०2० में 1०0प्रतिशत साक्षरता और स्वास्थ्य सेवाओं तक पहुंच का लक्ष्य था, लेकिन राजस्थान में ग्रामीण क्षेत्रों में अक्षिा और कुपोषण की समस्या बनी रही। 2०11 की जनगणना के अनुसार, राजस्थान की साक्षरता दर 66.1 प्रतिशत थी, जो राष्ट्रीय औसत 74 से कम थी। दूसरी कमी कृषि और ग्रामीण विकास में थी। विजन 2०2० में ग्रामीण अर्थव्यवस्था को मजबूत करने की बात थी, लेकिन राजस्थान में सिंचाई सुविधाओं और आधुनिक कृषि तकनीकों की कमी बनी रही। छोटे किसानों को वित्तीय सहायता और बाजार तक पहुंच प्रदान करने में कमी रही। तीसरी कमी रोजगार सृजन में थी। विजन 2०2० में बेरोजगारी कम करने का लक्ष्य था, लेकिन राजस्थान में कुशल रोजगार की कमी और माइग्रेशन को समस्या बरकरार रही। अनौपचारिक क्षेत्र में रोजगार की अधिकता ने आर्थिक असमानता को बढ़ाया। चौथी कमी महिलाओं के शक्तिकरण में थी। विजन 2०2० में लैंगिक समानता पर जोर था, लेकिन राजस्थान में बालविवाह और कार्यस्थल पर भेदभाव जैसी समस्याएं कम नहीं हुईं। सामाजिक जागरूकता और कानूनी लागू करने में कमी रही। पांचवीं कमी बुनियादी

सातवां, विजन 2०47 में राजस्थान की स्थानीय समस्याओं को संबोधित करने के लिए पंचायतों और स्थानीय नेताओं को शामिल किया जाए। स्पष्ट है कि विजन इंडिया 2०47 और ‘विकसित राजस्थान’ डाक्यूमेंट विकास के लिए महत्वाकांक्षी योजनाएं हैं, लेकिन इनमें स्थानीय भागीदारी, पर्यावरणीय स्थिरता, और सामाजिक समावेश पर अधिक ध्यान देने की आवश्यकता है। पिछले विजन 2०20 दस्तावेज की कमियों, जैसे शिक्षा, स्वास्थ्य, और रोजगार में अर्थापन प्रगति, से सबक लेते हुए, नई योजनाओं को अधिक समावेशी और प्रभावी बनाया जाना चाहिए। राजस्थान की भौगोलिक और सामाजिक चुनौतियों को देखते हुए, दीर्घकालिक और स्थानीय स्तर पर केंद्रित नीतियां ही ‘विकसित राजस्थान’ के सपने को साकार कर सकती हैं। यदि इन सुझावों को प्रभावी ढंग से लागू किया जाए, तो राजस्थान न केवल भारत का, बल्कि विश्व का एक अठाणी राज्य बन सकता है।

—राजेन्द्र मोहन शर्मा, वरिष्ठ साहित्यकार, शिक्षाविद और चिन्तक

जुलाई के अंतिम सप्ताह में जोधपुर से दिल्ली के बीच कई ट्रेनें रद्द रहेंगी

जोधपुर, (कासं)। जुलाई के अंतिम सप्ताह में जोधपुर से दिल्ली रेलवे स्टेशनों के बीच चलने वाली कुछ ट्रेनों का संचालन प्रभावित होगा जिनके अंतर्गत कई ट्रेनें रद्द रहेंगी तथा कई परिवर्तित मार्ग से चलाई जाएंगी।

उत्तर-पश्चिम रेलवे के जोधपुर मंडल के डीआरएम अनुराग त्रिपाठी ने बताया है और रेलवे के दिल्ली मंडल के दिल्ली सराय रोहिल्ला रेलवे स्टेशन पर इलेक्ट्रिक इंटरलॉकिंग कार्य कराए जाने के कारण जुलाई में जोधपुर से दिल्ली के बीच ट्रेनों का संचालन प्रभावित होगा, जिसके तहत 2० से 28 जुलाई तक इस मार्ग पर जहां

चुनिदा ट्रेनें रद्द रहेंगी वहीं कुछ ट्रेनों को परिवर्तित मार्ग से चलाई जाएगा। ट्रेन 22421 दिल्ली सराय रोहिल्ला-जोधपुर सालासर सुपरफास्ट दिल्ली सराय रोहिल्ला से 21 से 28 जुलाई तक (८ ट्रिप) ,ट्रेन 22422 जोधपुर-दिल्ली सराय रोहिल्ला सालासर सुपरफास्ट जोधपुर से 21 से 29 जुलाई तक (9 ट्रिप) रद्द रहेगी। इसी तरह ट्रेन 12464 जोधपुर-दिल्ली सराय रोहिल्ला राजस्थान संपर्क क्रांति सुपरफास्ट जोधपुर से 24 जुलाई को (1 ट्रिप) रद्द रहेगी। ट्रेन 22481 जोधपुर-दिल्ली सराय रोहिल्ला सुपरफास्ट

■ दिल्ली सराय रोहिल्ला रेलवे स्टेशन पर इलेक्ट्रिक इंटरलॉकिंग कार्य कराए जाने के कारण ट्रेनों का संचालन प्रभावित होगा

जोधपुर से 20 से 27 जुलाई तक (८ ट्रिप) तथा ट्रेन 22482 दिल्ली सराय रोहिल्ला-जोधपुर सुपरफास्ट दिल्ली सराय रोहिल्ला से 21 से 28 जुलाई तक (८ ट्रिप) रद्द रहेगी। वहीं ट्रेन 12323 हावड़ा-बाड़मेर सुपरफास्ट जो 22 व 25 जुलाई को (2 ट्रिप) हावड़ा से प्रस्थान करेगी। वह परिवर्तित मार्ग दिल्ली-दिल्ली केसरगंज-दयाबस्ती-पटेल

प्रस्थान करेगी। वह परिवर्तित मार्ग पटेलनगर-दिल्ली केसरगंज-दयाबस्ती-दिल्ली होकर संचालित होगी, जबकि ट्रेन 14662 जम्मूतबी-बाड़मेर शालीमार एक्सप्रेस जो 26 व 27 जुलाई (2 ट्रिप) जम्मूतबी से प्रस्थान करेगी। वह परिवर्तित मार्ग दिल्ली-दिल्ली केसरगंज-दयाबस्ती-पटेलनगर होकर संचालित होगी। ट्रेन 2०488, दिल्ली-बाड़मेर मालानी सुपरफास्ट जो 22 जुलाई को (1 ट्रिप) दिल्ली से प्रस्थान करेगी, वह परिवर्तित मार्ग दिल्ली-दिल्ली केसरगंज-दयाबस्ती-पटेलनगर होकर संचालित होगी।

जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com

जालोर

Rashtradoot

फोन:- 226422, 226423 फैक्स:- 02973-226424

वर्ष: 20

संख्या: 55

प्रभात

जालोर, सोमवार 2 जून, 2025

पो. रजि. /RJ/SRO/9640/2022-24

पृष्ठ 8

मूल्य 2.50 रु.

अगले वर्ष भाजपा प.बंगाल में सत्तारूढ़ होगी: अमित शाह

उन्होंने आरोप लगाया कि ममता दीदी ने बंगाल को घुसपैठ, भ्रष्टाचार, महिलाओं पर अत्याचार का केन्द्र बना दिया है

कोलकाता, 01 जून। केंद्रीय गृह मंत्री अमित शाह ने रविवार को पश्चिम बंगाल की ममता बनर्जी सरकार पर जबरदस्त निशाना साधा और कहा कि राज्य में ममता दीदी की सरकार का समय समाप्त हो गया है और अगले वर्ष होने वाले विधानसभा चुनावों के बाद भारतीय जनता पार्टी (भाजपा) यहां सत्तारूढ़ होगी।

शाह ने यहां नेताजी इंडोर स्टेडियम में पार्टी कार्यक्रमों को संबोधित करते हुए कहा कि हिंसा मुक्त चुनाव में राज्य की जनता तुणमूल कांग्रेस की हार सुनिश्चित करेगी और वर्ष 2026 में भाजपा सरकार बनाएगी। मैं अपने सभी मंडल पदाधिकारियों को आश्वस्त करता हूँ कि तुणमूल सरकार के सत्ता से बाहर होने के बाद, हम जरूरत पड़ने पर दोषियों को जमीन के नीचे से निकालेंगे और सुनिश्चित करेंगे कि हमारे कार्यकर्ताओं की हत्या के लिए उन्हें सजा मिले।

उन्होंने कहा ,लोकतंत्र में हिंसा का कोई स्थान नहीं है। बंगाल में चुनावों के दौरान और दीदी (बनर्जी) की जीत के बाद सैकड़ों भाजपा कार्यकर्ता मारे गए। दीदी, आप कब तक उनकी रक्षा करेंगी? अगर आप में हिम्मत है, तो हिंसा के बिना चुनाव कराएं और देखें कि क्या

राहुल 3 जून को एमपी में संगठन सृजन अभियान शुरू करेंगे

भोपाल, 01 जून। कांग्रेस के पूर्व अध्यक्ष राहुल गांधी मध्यप्रदेश में संगठन सृजन अभियान की शुरूआत के लिए मंगलवार को यहां आएंगे और

- **भोपाल में कांग्रेस नेताओं की बैठक में उनके कार्यक्रमों पर चर्चा हुई।**

संगठन स्तर की विभिन्न बैठकों में शामिल होंगे। प्रदेश कांग्रेस प्रभारी हरीश चौधरी और प्रदेश अध्यक्ष जीतू पटवारी की मौजूदगी में अन्य वरिष्ठ नेताओं की आज यहां संपन्न हुयी बैठक में गांधी के दौर के संबंध में व्यापक चर्चा हुयी। इस बीच मुकेश नायक ने बताया कि राहुल गांधी तीन जून को संगठन सृजन अभियान की शुरुआत करेंगे। वे अन्य बैठकों में भी हिस्सा लेंगे। गांधी का मिनट टू मिनट कार्यक्रम अभी जारी नहीं हुआ है।

दिल्ली में आँधी के बाद वर्षा ने तापमान गिराया

नई दिल्ली, 01 जून। दिल्ली-एनसीआर में पिछले कुछ दिनों से मौसम का मिजाज दिन में कुछ और शाम को कुछ और नजर आता है। रविवार को भी ऐसा ही मौसम देखने को मिला। रविवार शाम को धूल भरी आंधी के बाद दिल्ली-एनसीआर के इलाकों में बारिश ने राहत दी। दिल्ली में तेज हवाओं के साथ बारिश से मौसम खुशनुमा हो गया और इससे तापमान में गिरावट

- **राजस्थान में उदयपुर, शेखावाटी, बीकानेर व जयपुर में कुछ स्थानों पर बारिश की संभावना है।**

दर्ज की गई है। दिल्ली के साथ ही नोएडा और गाजियाबाद में भी पहले आंधी और फिर बारिश दर्ज की गई। पिछले कुछ दिनों से बने पश्चिमी विक्षोभ के असर के कारण पूर्वी और पश्चिमी राजस्थान के कुछ जिलों में लगातार बारिश होने से तापमान में गिरावट आई है।

(शेष अंतिम पृष्ठ पर)

पुणे में झील में चार किशोर डूबे

मुंबई, 01 जून। महाराष्ट्र में पुणे जिले के चाकन के पास एक झील में शनिवार को तैरते समय चार किशोरों की डूबने से

- **अधिकारियों के अनुसार, तैरते समय लड़के झील की गहराई का अंदाजा नहीं लगा पाये।**

मौत हो गयी। अधिकारियों ने आज इसकी पुष्टि की। उन्होंने बताया कि कल शाम को चारों शव पझर झील से बरामद किए गए। अधिकारियों के अनुसार कल तैरते समय लड़के झील की गहराई

(शेष अंतिम पृष्ठ पर)

- **केन्द्रीय गृह मंत्री ने बंगाल की मातृ शक्ति से अपील की कि आगामी चुनाव में मुख्यमंत्री को सिंदूर का असली मूल्य समझाये।**

- **शाह ने आरोप लगाया कि ममता बनर्जी ने बांग्लादेशियों के लिए देश की सीमायें खोल दी हैं। उनके आशीर्वाद से घुसपैठ हो रही है।**

होता है। बंगाल की जनता सुनिश्चित करेगी कि आपकी जमानत जब्त हो जाए।

मुख्यमंत्री के उस आरोप का जवाब देते हुए कि प्रधानमंत्री नरेन्द्र मोदी राजनीतिक लाभ के लिए ऑपरेशन सिंदूर बेच रहे हैं, उन्होंने कहा, कुछ दिन पहले पहलगाम में पाकिस्तान द्वारा भेजे गए आतंकवादियों ने परिवारों के सामने निर्दोष नागरिकों का धर्म पूछकर उनकी बेरहमी से हत्या कर दी। ?

आप मुझे बताएं – क्या पाकिस्तान द्वारा भेजे गए उन आतंकवादियों को सजा नहीं मिलनी चाहिए? क्या मोदी जी ने ऑपरेशन सिंदूर को अंजाम देना सही नहीं था? यही बात दीदी के पेट में दर्द पैदा कर रही है।

जब बंगाल के लोगों को वहां मारा जा रहा था, तब दीदी अगर इस दर्द को व्यक्त करती तो सही होता। लेकिन तब उन्होंने कुछ नहीं कहा। अब जब मोदी जी ऑपरेशन सिंदूर के बाद यहां आते हैं, तो ऑपरेशन का विरोध करते हुए

सस्ती राजनीतिक टिप्पणी की जाती है। आप सिर्फ ऑपरेशन सिंदूर का विरोध नहीं कर रही हैं – आप इस देश की करोड़ों माताओं और बहनों की भावनाओं के साथ खिलवाड़ कर रही हैं।

केंद्रीय गृह मंत्री ने बंगाल की मातृशक्ति से अपील की कि वे मुख्यमंत्री को ऑपरेशन सिंदूर पर सवाल उठाने की हिम्मत करने के लिए आगामी चुनाव में सिंदूर का सही मूल्य समझाएं। उन्होंने कहा,माताओं और बहनों, उन्हें दिखाएं कि सिंदूर का अपमान करने का सही मतलब क्या होता है !

शाह ने कहा, कई वर्षों तक बंगाल पर कम्युनिस्टों का शासन रहा। फिर ममता दीदी अपने 'मां-माटी-मानुष' (मां, मातृभूमि और लोग) के नारे के साथ आयीं। आज उन्होंने बंगाल को इस महान भूमि को घुसपैठ, भ्रष्टाचार, महिलाओं पर अत्याचार, अपराध, बम विस्फोट और हिंदुओं के साथ दुर्व्यवहार

का केंद्र बना दिया है।

शाह ने कार्यकर्ताओं को संबोधित करते हुए कहा,बंगाल के वोट केवल बंगाल का भविष्य तय नहीं करते हैं। बंगाल का वोट देश की सुरक्षा से जुड़ा है। क्योंकि ममता बनर्जी ने बंगलादेशियों के लिए हमारे देश की सीमाएं खोल दी हैं। उनके आशीर्वाद से घुसपैठ हो रही है। आप मुझे बताएं, घुसपैठ रोकनी चाहिए या नहीं।

उन्होंने कहा,क्या दीदी (ममता बनर्जी) इसे रोक सकती हैं? क्या उनके भतीजे (अभिषेक बनर्जी) इसे रोक सकते हैं? केवल पद्म (कमल/भाजपा) सरकार ही घुसपैठ को रोक सकती है।

नेताजी इंडोर स्टेडियम में शाह ने अपने भाषण की शुरुआत रवींद्रनाथ टैगोर, स्वामी विवेकानंद, रामकृष्ण परमहंस और नेताजी सुभाष चंद्र बोस को श्रद्धांजलि देकर की। उन्होंने भाजपा के पूर्ववर्ती भारतीय जनसंघ के संस्थापक श्यामा प्रसाद मुखर्जी को भी श्रद्धांजलि दी।

नासिक में अगले वर्ष 31 अक्टूबर से शुरु होगा कुंभ मेला

मुंबई, 01 जून। सिंहस्थ कुंभ मेला अगले वर्ष 31 अक्तूबर को नासिक के त्र्यंबकेश्वर के साथ-साथ रामकुंड और पंचवटी में ध्वजारोहण के साथ शुरू होगा और 24 जुलाई, 2028 तक चलेगा। महाराष्ट्र के मुख्यमंत्री देवेंद्र फडणवीस ने रविवार को 13 प्रमुख

- **मुख्यमंत्री फडनवीस ने अखाड़ों के साथ बैठक के बाद सिंहस्थ कुंभ मेले की तारीखों की घोषणा की।**

अखाड़ों के महंतों और पुरोहित संघ के पदाधिकारियों के साथ बैठक के बाद मेले की तारीखों का एलान किया।

तय कार्यक्रम के मुताबिक, सिंहस्थ की शुरुआत के बाद 29 जुलाई 2027 को नासिक में नगर प्रदक्षिणा होगी। पहला अमृत स्नान दो अगस्त (शेष अंतिम पृष्ठ पर)

राम मंदिर में दूसरा प्राण प्रतिष्ठा उत्सव आज से

अयोध्या, 01 जून। मर्यादा पुरुषोत्तम भगवान श्रीराम की नगरी अयोध्या में नवनिर्मित दिव्य और भव्य राम मंदिर की द्वितीय प्राण प्रतिष्ठा की तैयारियां पूरी कर ली गयी हैं।

श्रीरामजन्मभूमि तीर्थ क्षेत्र ट्रस्ट के महामंत्री चम्पत राय ने आज बताया कि राम

- **श्री रामजन्म भूमि ट्रस्ट के अनुसार, 5 जून को दिन में एक बजे आरती के साथ अनुष्ठान पूरा होगा।**

मंदिर की दूसरी प्राण प्रतिष्ठा उत्सव की तैयारियां पूरी कर ली गयी हैं। दो जून को महिलाओं के द्वारा मंगल कलश यात्रा निकाली जायेगी। यात्रा सरयू तट के संत तुलसी घाट से अपराह्न चार बजे से शुरू होगी और लता चौक से रामपथ होते हुए हनुमानगढ़ी, बड़ा स्थान व रंगमहल होकर श्रीराम मंदिर परिसर में यज्ञ मण्डप तक जायेगी।

चम्पत राय ने बताया कि इसके लिये पहले मां सरयू का पूजन एवं यजमान का प्रायश्चित्त कर्म भी सम्पादित होगा। तीन जून से अनुष्ठान का विधिवत् शुभारम्भ हो जायेगा। तीन व चार जून को सुबह साढ़े छह बजे से सायंकाल साढ़े छह बजे तक बारह-बारह घंटे का अनुष्ठान होगा। पांच जून को अनुष्ठान सुबह साढ़े छह बजे प्रारम्भ होगा और अधिजीत मुहूर्त में मध्याह्न 11.30 बजे के बाद देवविग्रहों में प्राणों के आधान की प्रक्रिया होगी और फिर आरती के साथ अपराह्न एक बजे अनुष्ठान की पूर्ण आहुति हो जायेगी। प्राण प्रतिष्ठा के लिये सभी तैयारियां वैदिक रीति-रिवाज के साथ की जा रही है ताकि यह समारोह पूर्ण विधि-विधान के साथ सम्पन्न हो।

शेख हसीना पर बांग्लादेश ने नया गिरफ्तारी वारंट जारी किया

बांग्लादेश के अंतर्राष्ट्रीय अपराध न्यायाधिकरण ने उन पर सामूहिक हत्या सहित कई आरोपों का सज़ान लिया

- **बांग्लादेश के इतिहास में पहली बार न्यायाधिकरण की कार्यवाही का टेलिविज़न पर सीधा प्रसारण हुआ।**
- **बांग्लादेश के सुप्रीम कोर्ट ने दक्षिणपंथी जमात-ए-इस्लामी पार्टी का पंजीकरण बहाल करने के आदेश दिये। भविष्य में यह पार्टी चुनाव में भाग ले सकेगी।**

मामून को व्यक्तिगत रूप से मुकदमे का सामना करने के लिए हिरासत में लिया गया है। बांग्लादेश के इतिहास में पहली बार न्यायाधिकरण की कार्यवाही का टेलीविजन पर सीधा प्रसारण किया गया।

बांग्लादेश के सुप्रीम कोर्ट ने रविवार को चुनाव आयोग को दक्षिणपंथी जमात-ए-इस्लामी पार्टी का पंजीकरण बहाल करने का आदेश दिया।

इस्लाम ने कहा कि मामले में 81 लोगों को गवाह के रूप में सूचीबद्ध किया गया है। अभियोजकों ने यह भी आरोप लगाया कि सरकार के प्रमुख के रूप में शेख हसीना अशॉति के दौरान सुरक्षा बल के अभियानों की कमान संभालती है।

हसीना ने 15 साल तक शासन करने के बाद अगस्त में प्रधानमंत्री पद से इस्तीफा दे दिया था। लाखों प्रदर्शनकारियों के दबाव में वे बांग्लादेश से नई दिल्ली चली गईं। प्रदर्शनकारियों ने हफ्तों तक सड़कों पर उतरकर शेख हसीना से पद छोड़ने की मांग की थी। उन पर और उनके परिवार के कुछ सदस्यों पर भ्रष्टाचार के भी आरोप हैं। इस्लाम ने पिछले महीने कहा था कि

(शेष अंतिम पृष्ठ पर)

बलात्कार के फरार आरोपी को पकड़ने गई पुलिस टीम पर हमला

जयपुर, 1 जून। बलात्कार के मामले में फरार आरोपी को पकड़ने गई पुलिस टीम पर बदमाश ने हमला कर दिया। बदमाश की फायरिंग में एक कॉन्स्टेबल घायल हो गया। फायरिंग के बाद बदमाश मौके से फरार हो गया। पुलिस ने बदमाश का पीछा किया लेकिन उसे पकड़ने में नाकाम रही। यह मामला रामनगरिया थाना इलाके का है,

- **कांस्टेबल को घायल कर आरोपी मौके से भागा, पुलिस पकड़ने में नाकाम**
- **मोबाइल लोकेशन के आधार पर पुलिस ने मकान का दरवाजा खटखटाया, एक युवक बाहर निकला, फायर करके दीवार फांद कर भाग गया।**

जहां पर बजाज नगर थाना पुलिस बलात्कार के मामले में फरार आरोपी को स्थानीय थाना पुलिस के सहयोग से पकड़ने गई थी। आरोपी की लोकेशन के आधार पर पुलिस टीम एक मकान पर पहुंची थी, जहां पर दरवाजा खटखटोते ही घर में छिपे बदमाश ने पुलिस पर फायरिंग कर दी।

पुलिस के अनुसार, 17 मई को एक युवती ने योगेंद्र शर्मा के खिलाफ रेप का मामला दर्ज करवाया था। इस मामले में रविवार को पुलिस मोबाइल लोकेशन के आधार पर रामनगरिया थाना इलाके में गई थी। लोकेशन के

(शेष अंतिम पृष्ठ पर)

CMYK

● ● ● ●

⊕

● ● ● ●

⊕

● ● ● ●

⊕

● ● ● ●

CMYK

सिलावट समाज ने होनहार विद्यार्थियों का सम्मान किया

जालोर, (कासं)। जालोर शहर के सिलावटों का मोहल्ला किले की घाटी स्थित सिलावटान मद्रसा में सिलावट समाज के बच्चों की ओर से दसवीं बोर्ड परीक्षा में उत्कृष्ट अंक प्राप्त करने पर समाज की ओर से रविवार प्रात 9.30 बजे सम्मान समारोह का आयोजन किया गया।

कार्यक्रम संयोजक शहजाद खान सीनियर नर्सिंग ऑफिसर ने बताया कि सिलावट समाज धीरे-धीरे शिक्षा के क्षेत्र में आगे बढ रहा है। पत्थर पर कलाकृति करने वाले इस समाज में शिक्षा के प्रति जागृति आई है।सीनियर बोर्ड कला, वाणिज्य, विज्ञान वर्ग में समाज के वरिष्ठ वयोवृद्ध सेवानिवृत्त व्याख्याता आबाद अली ने बच्चों को अधिकाधिक शिक्षित होकर उच्च पदों पर आसीन होने की नसीहत दी तथा उन्होंने हर संभव सहयोग का



जालोर में सिलावट समाज ने दसवीं बोर्ड परीक्षा में उत्कृष्ट अंक प्राप्त प्रतिभाओं का सम्मान किया। फोटो-राष्ट्रदूत

भी भरोसा दिलाया। वहीं प्रधानाचार्य फिरोज खान ने बच्चों को शिक्षा के क्षेत्र में आगे बढने पर प्रकाश डाला। पूर्व पाषंद अयूब शेख ने भी बच्चों को शिक्षित होने की बात कही।

अंत में समाजसेवी रहमान खान ने शिक्षा के क्षेत्र में हमेशा बच्चों की होसला अफजाई करने में सहयोग का भरोसा दिलाया। सिलावट समाज से दसवीं बोर्ड में फरहा पुत्री तालिब हुसैन 75.33 प्रतिशत तश्नुम पुत्री सलीम खान 73.33 प्रतिशत, फरहान अख्तर पुत्र रफीक खान 73.13 प्रतिशत, मेहराज पुत्र मजीद खान 70.83 प्रतिशत, गुलफाम पुत्र आरिफ खान 68.50 प्रतिशत ,समीर खान पुत्र

अशरफ खान 65 प्रतिशत ,तोशिक रजा पुत्र उजीर खान 62.83 प्रतिशत सलानी पुत्री हबीब रहमान 62.83 प्रतिशत अहवान अली पुत्र एजाज अली 62.33 प्रतिशत, सुफी रजा पुत्री शाहनवाज खान 56 प्रतिशत, हुमेरा अक्सा पुत्री इमरान खान 55 प्रतिशत, तौसीफ खान पुत्र इमरान खान , अयान हसन पुत्र अल्ताफ हुसैन , दिलसान पुत्र हसन खान 60 प्रतिशत, साजना पुत्री निसार खान अंक प्राप्त करने पर सिलावट समाज द्वारा इनका माला साफा पहनाकर और मोमेंटो देकर सम्मान किया गया।

इसके साथ में सीनियर सेकेंडरी परीक्षा में तौसीफ रजा पुत्र सलीम खान

75.20 प्रतिशत अंक लाने पर इनका भी सम्मान किया गया। सम्मान कार्यक्रम की सभी ने सराहना की। इस अवसर पर छोटू खान , लियाकत अली, अयूब शेख, मुस्ताक खान, जानशेर खान, अरमान खान,वाजिद अली, असलम खा डी,ईसाफ अली, सिराजुद्दीन खान, आबाद अली,रशीद खान,हिदायत खान जाकिर खान, रुबाब खान, रफीक खान, साविर खान,साविर सागर ,मोहम्मद इफ्तिकार, एजाज अली ,शहजाद एस के, इकबाल खान, शाकिर खान सलीम खान, हिदायतुल्लाह खान,मुस्ताक खान जलाल खान, रफीक खान एच आदि उपस्थित थे।

ओलम्पिक दिवस 30 को मनाएंगे

जालोर, (कासं)। अंतरराष्ट्रीय ओलम्पिक दिवस को जिलेभर में सफलतापूर्वक आयोजित करवाने के लिए जालोर जिला ओलम्पिक संघ कि वार्षिक साधारण सभा की बैठक का आयोजन रविवार को कृष्णा महल भीनमाल में किया गया।

प्राप्त जानकारी के अनुसार जालोर जिला ओलम्पिक संघ के अध्यक्ष प्रकाश बिश्नोई ने बताया की भारतीय ओलंपिक संघ की ओर से जारी परिपत्र के अनुसार जालोर जिला ओलंपिक संघ की ओर से 23 जून को अंतरराष्ट्रीय ओलम्पिक दिवस को जिले भर में उत्सव के रूप में मनाया जाएगा। इस वर्ष का विषय चलें, सीखें,खोजें –एक बेहतर दुनिया के लिए एक साथ ओलम्पिक दिवस आधुनिक ओलम्पिक आंदोलन की स्थापना का एक वैश्विक उत्सव है और ओलम्पिक मूल्यों शारीरिक गतिविधि और सामुदायिक भागीदारी को बढ़ावा देने का एक उत्कृष्ट अवसर है।

जालोर जिला ओलम्पिक संघ के महासचिव लाल सिंह सांखला ने जानकारी देकर बताया कि राजस्थान स्टेट ओलम्पिक संघ के निर्देशानुसार जालोर जिला ओलम्पिक संघ 23 जून को ओलम्पिक दिवस दौड़, संचोर्नर में फुटबॉल खो-खो वॉलीबॉल रानीबाड में एथलेटिक्स भीनमाल में कब्बड्डी सियाना और रायपुरिया में हॉकी जालोर में बास्केटबॉल कुश्ती मार्शल आर्ट सहित विभिन्न खेलों का आयोजन के साथ प्रत्येक आयु वर्ग के लिए फिटनेस और स्वास्थ्य अभियान, ओलंपिक मूल्यों पर सांस्कृतिक और शैक्षणिक सत्र, जिले के उत्कृष्ट एथलीटों और खिलाड़ियों के साथ बातचित कर उनका सम्मान एवं मार्गदर्शन किया जाएगा।

बिजली व पेयजल संकट को लेकर प्रदर्शन कल

बाड़मेर, (कासं)। बाडमेर शहर व ग्रामीण क्षेत्रों में चल रही अघोषित बिजली कटौती, गंधीर पेयजल संकट तथा प्रशासन एवं संबंधित अधिकारियों के विरुद्ध बाडमेर विकास संघर्ष समिति के तत्वावधान में कल सोमवार को प्रातः 1० बजे से कलेक्ट्रेट परिसर के सामने धरना प्रदर्शन आयोजित किया जाएगा। प्रदेश कांग्रेस कमेटी के सचिव एवं युवा नेता आजाद सिंह राठौड़ ने बताया कि बाडमेर जिला इन दिनों बिजली और पानी की समस्याओं से जूझ रहा है। शहरी हो या ग्रामीण क्षेत्र, हर जगह जनता परेशान है, किंतु प्रशासन एवं विभागीय अधिकारी आँखें मूँद बैठे हैं। जनता की पीडा और जनहित के इन मुद्दों पर बार-बार चेतावनी देने के बावजूद कोई सार्थक कार्रवाई नहीं की गई है। प्रशासन की निरंकुशता व हठधर्मिता के चलते क्षेत्रवासियों ने अब धरना-प्रदर्शन का रुख किया है। उन्होंने बिजली क्षेत्र में मांग की है कि आरडीएसएस की योजना का तकनीकी, भौतिक संत्यपन किया जाए और जो काम अपूरे पडे हैं उनका पूरा विवरण जारी हो व शेष बचे काम कब तक पूरे होंगे, यह सार्वजनिक किया जाए। बाड़मेर विकास संघर्ष समिति के संयोजक मुलतान सिंह महाबार ने कहा कि लगातार हो रही बिजली कटौती के चलते आमजन भीषण गर्मी में त्रस्त है। ग्रामीण क्षेत्रों में पानी की विकराल समस्या है, मवेशियों की प्यास से मृत्यु तक हो रही है।

रोटरी डिस्ट्रिक्ट गवर्नर डॉ. राखी गुप्ता का स्वागत

पाली, (नि.सं.)। पाली रोटरी क्लब में रविवार को डिस्ट्रिक्ट गवर्नर डॉ राखी गुप्ता के पहुंचने पर रोटरी क्लब पाली के सदस्यों ने उनका बैंड बाजा के साथ स्वागत किया।

इस अवसर पर डिस्ट्रिक्ट गवर्नर ने रोटरी क्लब के बारे में विस्तृत जानकारी देते हुए बताया कि पूरे विश्व में 200 देश में रोटरी क्लब की शाखा और 14 लाख सदस्य है। राजस्थान में रोटरी क्लब वाटर कंजर्वेशन, एजुकेशन पर्यावरण हेतुथ आदि क्षेत्र में काम कर रही है। पाली रोटरी क्लब की सेवा क्षेत्र

इंवेस्टमेंट के नाम पर 3० लाख की धोखाधड़ी

जोधपुर, (कासं)। शहर के बनाड़ क्षेत्र डिगाड़ी में रहने वाले एक युवक को यूएसडीटी में इंवेस्टमेंट के नाम पर 3० लाख रूपए हड़पने का मामला दर्ज हुआ है। पीडित ने भोपालगढ के एक युवक के खिलाफ इस बारे में रिपोर्ट दी है। पुलिस ने मामला दर्ज कर अब जांच आरंभ की है। बनाड़ थाने के एएसआई बिंजाराम ने बताया कि मूलतः भोपालगढ के बासनी सांदुआ हाल डिगाड़ी स्थित सरदारप विहार निवासी रतन सिंह चारण ने रिपोर्ट दी है। इसमें बताया गया है कि भोपालगढ का रहने वाला रवि गहलोल उसका परिचित है और दो साल पहले उसने बताया कि वह कमोडिटी यूएसडीटी का काम करता है और

जीवाणा में एन.एस.यू.आई. के राष्ट्रीय अध्यक्ष का स्वागत



जीवाणा में एन.एस.यू.आई. के राष्ट्रीय अध्यक्ष का कार्यकर्ताओं ने स्वागत किया। फोटो-राष्ट्रदूत

जालोर, (कासं)। जालोर के निकट जीवाणा के भारत माला सर्किल पर रविवार को सुष्मिता गर्ग के नेतत्व में कार्यकर्ताओं ने एनएसयूआई के राष्ट्रीय अध्यक्ष वरुण चौधरी का स्वागत किया। नेशनल स्टूडेंट्स यूनियन ऑफ इंडिया के राष्ट्रीय अध्यक्ष वरुण चौधरी के जालौर आगमन पर कार्यकर्ताओं में उत्साह देखा गया। भारत माला सर्किल, जीवाणा में आयोजित स्वागत समारोह

का नेतृत्व सुष्मिता गर्ग द्वारा किया गया। इस अवसर पर कांग्रेस के वरिष्ठ पदाधिकारी एवं कार्यकर्ता उपस्थित रहे। पूर्व महासचिव सद्दाम राजड, मंडल अध्यक्ष अयूब खान, महबूब, उप सरपंच प्रकाश मेघवाल, सद्दाम हुसैन (राजड), महेंद्र मेघवाल, विकास पटेल, विक्रम सिंह, गगन चौधरी, सुजानाराम, राजेंद्र दवे तथा फारूक जालोरी विशेष रूप से मौजूद रहे।

कार्यक्रम में सभी कार्यकर्ताओं ने वरुण चौधरी का पुष्पमालाओं व नारों के साथ जोरदार स्वागत किया। इस दौरान चौधरी ने संगठन को मजबूत करने और युवाओं को सक्रिय भूमिका निभाने हेतु प्रेरित किया। कार्यक्रम का उद्देश्य संगठनात्मक मजबूती, युवाओं को संगठित करना एवं आगामी गतिविधियों की रूपरेखा तय करने पर चर्चा हुई।

चोरी का माल खरीदने का आरोपी गिरफ्तार

जालोर, (कासं)। जालोर कोतवाली पुलिस ने रविवार को चोरी का माल खरीदने के आरोपी को गिरफ्तार किया। मोटारराम गोदारा अतिरिक्त पुलिस अधीक्षक, जालोर एवं गौतम जैन वृताधिकारी, जालोर के सुपरविजन में अरविन्द कुमार नि.पु. थानाधिकारी पुलिस थाना कोतवाली जालोर द्वारा गठित टीम रामुराम सडैन. मय जाब्ता ने 12 मई को ग्रेनाइट फैक्ट्री में हुई केबल चोरी के प्रकरण में चुराये हुए सामान को खरीदने वाले आरोपी बलवीर भाई पुत्र मदनलाल खटीक उम्र 57 साल निवासी रामपुरा कॉलोनी जालोर, पुलिस थाना जालोर को कस्बा जालोर से दस्तीयाब कर गिरफ्तार किया गया। आरोपी से प्रकरण में मतलुब माल मसरूका नियमानुसार बरामद कर न्यायालय मे पेश किया गया।


पुलिस ने बताया कि सुरेश चौधरी ने रिपोर्ट दी कि उसकी ग्रेनाईट फैक्ट्री में अज्ञात व्यक्तियों द्वारा केबल काटकर टैक्सी में भरकर ले गये, जिसपर प्रकरण दर्ज कर अनुसंधान रामुराम सडैन के हवाले किया गया।

दुकानदार पर केस

जोधपुर, (कासं)। बनाड़ रोड स्थित एक निजी अस्पताल के सामने आई होटल पर पुलिस ने रेड दी। होटल से पुलिस ने अवैध डोडा पोस्ट बरामद कर दुकानदार के खिलाफ एनडीपीएस एक्ट में केस दर्ज किया।

बनाड़ पुलिस ने बताया कि मुखबिरी सूचना मिली कि गट्टानी अस्पताल के सामने आई होटल अन्ना हजारे टी स्टाल पर अवैध रूप से डोडा पोस्ट बिकता है। इस पर एसआई राजुराम आदि वहां पहुंचे। तब पुलिस ने टी स्टॉल पर सर्च किया।

अंतराष्ट्रीय वुशू प्रतियोगिता के लिये जालोर की छवि चौधरी व विहानराज रवाना



छवि चौधरी

जालोर, (कासं)। मास्को में 1 से 7 जून तक आयोजित होने वाली मास्को स्टार वुशू चैम्पियनशिप के लिए जालोर के दो खिलाड़ी शनिवार को रवाना हुए। जिला वुशू संघ के महासचिव कन्हैयालाल मिश्रा व अध्यक्ष शिवदत्त आर्य ने ने बताया कि जालोर की छवि चौधरी का चयन 75 किलो वजन वर्ग में व विहानराज सक्सेना का चयन 45 किलो वजन वर्ग में भारतीय वुशू टीम में हुआ है। दोनों खिलाड़ी शनिवार को नई दिल्ली एयरपोर्ट से मास्को के लिए रवाना हुए। दोनों ही खिलाड़ी आर्य विरमदेव स्पोर्ट्स एकेडमी में कोच प्रितम सिंह राठौड से नियमित प्रशिक्षण प्राप्त करते हैं। भारतीय वुशू टीम में



विहानराज सक्सेना

जालोर के खिलाड़ियों का चयन होने पर राजस्थान वुशू संघ के अध्यक्ष हीरानंद कटारिया, महासचिव ममता वर्मा, अंतर्राष्ट्रीय कोच राजेश कुमार टेलर, जिला वुशू संघ के संरक्षक दलपतसिंह आर्य, कोषाध्यक्ष ओमप्रकाश खंडेलवाल, राजस्थान आर्य वीर दल के अधिष्ठाता विनोद आर्य,आर्य वीर दल जालोर के अध्यक्ष कृष्ण कुमार, संचालक प्रशांत सिंह, जिला अधिकारी भरत सिंह गुर्जर, राष्ट्रीय निर्णायक ललित कुमार, जिला एथलेटिक्स संघ के अध्यक्ष भरत मेघवाल, वुशू कोच देवेश आर्य, गणपत लाल आर्य, मोहनलाल आर्य,खेलो इंडिया कोच इमरान अली सहित खेलप्रेमियों ने शुभकामनाएं दी।

कार्यालय उप वन संरक्षक वन्यजीव, जैसलमेर

निविदा सूचनाएं ०3/2०२5-26 से ०6/2025-26

राजस्थान के महामहिम राज्यपाल महोदय की ओर से राजकीय निर्माण विभागों में सिविल कार्य हेतु सक्षम श्रेणी में पंजीकृत ठेकेदारों / फर्मों को सूचित किया जाता है कि इस वन मण्डल के अधीनस्थ रेंजों में निम्नानुसार कार्य करने हेतु निविदाएँ आमंत्रित की जाती है । जिसका विवरण निम्न प्रकार है –

S.. NO	Name of Work	Estimate Qty and Unit	Cost (in Lac)	Security Deposit	Work Place	NIT No.	NIB Code	UBN No.
1	चारागाह विकास नवीन क्लोजर बरना में खड्डा खोदकर आर. सी.सी. पोस्ट फिक्सिंग (स्थापित) करना तराई सहित (As per G schedule)	As per G. Schedule	4.95	Rs. 9900	Barna Closure Range WL, Myajlar	03/2025-26	FOR2526A0250	FOR2526WSOB00335
2	चारागाह विकास नवीन क्लोजर चौहानी में खड्डा खोदकर आर. सी.सी. पोस्ट फिक्सिंग (स्थापित) करना तराई सहित (As per G schedule)		4.12	Rs. 8240	Chauhani Closure Range WL, Myajlar	04/2025-26	FOR2526A0251	FOR2526WSOB00336
3	चारागाह विकास नवीन क्लोजर कनोई में आर. सी.सी. पोस्ट फिक्सिंग (स्थापित) करना तराई सहित (As per G schedule)		2.67	Rs. 5340	Kanoi Closure Range WL, Jaislmer	05/2025-26	FOR2526A0252	FOR2526WSOB00337
4	चारागाह विकास नवीन क्लोजर बरना में आर. सी.सी. पोस्ट फिक्सिंग (स्थापित) करना तराई सहित (As per G schedule)		1.88	Rs. 3760	Ganga A Closure Range WL, Jaislmer	06/2025-26	FOR2526A0253	FOR2526WSOB00338

निविदा कार्यक्रम

क्र.सं	निविदा प्राप्त करने की तिथि	निविदा खोलने का समय
1	दिनांक ०3.०6.2025 दोपहर ०1:०० बजे तक	दिनांक ०3.०6.2025 दोपहर ०4:०० बजे

निविदा से संबंधित समस्त विवरण एवं निविदा प्रपत्र वेबसाईट <http://sppp.rajasthan.gov.in> से डाउनलोड किया जा सकता है । निविदा के विस्तृत नियम शर्तें एवं कार्य से संबंधित मात्रा / संख्या एवं विशिष्टया आदि निविदा प्रपत्र में अंकित है ।

(बृज मोहन गुप्ता)
उप वन संरक्षक
वन्यजीव जैसलमेर

सार-समाचार

एन.डी.पी.एस. एक्ट के तहत जब्त मादक पदार्थ जलाकर नष्ट किया

बाड़मेर, (नि.सं.)। जिले के विभिन्न पुलिस थानों में एनडीपीएस एक्ट के तहत जब्त मादक पदार्थों का न्यायालय के आदेशानुसार पुलिस अधीक्षक बाड़मेर की अध्यक्षता में गङ्गित कमेटी द्वारा नष्ट करने योग्य मादक पदार्थों का शनिवार को गठित कमेटी की निगरानी में पुलिस फायरिंग रेंज में जलाकर नष्ट किया गया। पुलिस अधीक्षक नरेन्द्र सिंह मीणा ने बताया कि अवैध मादक पदार्थ जब्ती के पुलिस थाना धोरीमन्ना के 17 प्रकरण, पुलिस थाना सेडवा के 9 प्रकरण, पुलिस थाना चौहटन व रागेश्वरी के 5-5 प्रकरण, पुलिस थाना शिव के 4 प्रकरण, पुलिस थाना ग्रामीण व घनाड के 2-2 प्रकरण तथा पुलिस थाना बीजराड के 1 प्रकरण में इस प्रकार कुल 45 प्रकरणों में जब्त 11 क्विंटल 71 किलो 792 ग्राम डोडा पोस्त, 963 ग्राम 40 मि. ग्रा. स्मैक व 380 ग्राम 44 मि.ग्रा. एमडी (कीमतन करीब 4 करोड़ 44 लाख 53 हजार रुपये) को गठित कमेटी की निगरानी में इलेक्ट्रिक कांटे से वजन करवाया जाकर ताबाद तेल व लकड़ियों की सहायता से जलाकर नष्ट किया गया। इस कार्यवाही के दौरान पुलिस अधीक्षक नरेन्द्र सिंह मीणा, अतिरिक्त पुलिस अधीक्षक जसाराम बोस, सुमेर सिंह ईन्दा, अपराध सहायक, सहायक उप निरीक्षक शेराराम जिला मालखाना प्रभारी तथा पुलिस थाना धोरीमन्ना, सेडवा, चौहटन, ग्रामीण, रागेश्वरी, शिव, बीजराड व घनाड थानों के मालखाना प्रभारी उपस्थित रहे।

बालेसर में दिनदहाड़े ज्वैलरी चोरी

जोधपुर, (कासं)। जोधपुर जिले के बालेसर कस्बे में दिनदहाड़े एक ज्वैलरी की दुकान पर अज्ञात महिलाएं दुकानदार को बातों में उलझा कर करीब डेढ़ लाख कीमत के चांदी के जेवर चोरी कर फरार हो गईं। चोरी की वारदात सीसीटीवी फुटेज में कैद हो गई है। फुटेज के आधार पर उनकी तलाश की जा रही है। दुकानदार शेखर सोनी ने बताया कि पुराना पुलिस थाना सडक की गली में उसकी ज्वेलरी की दुकान है। शनिवार को सुबह करीब 11.17 बजे चार महिलाएं उनकी दुकान में आईं तथा दुकान में बैठे स्टाफ को पायल दिखाने के लिए बोला। चार महिलाएं एक साथ बोलने एवं चेहरे पर घूंघट होने से पहचान नहीं पाए। फटाफट सामान दिखाने के लिए बोला तो स्टाफ ने चांदी के डिब्बे निकाल कर उनके सामने रख दिए। एक महिला ने उनको बातों में उलझाए रखा तथा दो अन्य महिलाओं ने चोरी चुपके अपने कपड़ों में डालकर करीब 150 तोला चांदी के जेवर गायब कर दिए। और 11.28 बजे चोरी महिलाएं दुकान से बाहर निकल गईं। थोड़ी देर बाद जब दुकान के स्टाफ ने सामान को देखा तो चांदी के काफी आइटम गायब मिले। तब सीसीटीवी फुटेज चैक किए तो चारों महिलाएं जेवर चोरी करती हुई नजर आईं। पुलिस को सूचना दी एवं महिलाओं की तलाश की लेकिन नहीं मिली।

राणा वाराह दहिया की जयंती मनाई

सायला, (निर्सं)। राणा वाराह दहिया सर्किल पर रविवार को दहियावटी के संस्थापक व जालोर शासक राणा वाराह दहिया की 83०.वीं जयंती धूमधाम से मनाई गई। सुसज्जित हाथी पर विराजमान लाभार्थियों ने राणा वाराह दहिया की अश्वारूढ तस्वीर पर माला पहनाई। राणा वाराह दहिया की तस्वीर के समक्ष द्वीप प्रज्ज्वलित पुष्प वर्षा की गई। इस दौरान समाजबंधुओं द्वारा भव्य आतिशबाजी की गई। उल्लेखनीय है कि रियासत काल में राणा वाराह दहिया का जालोर रियासत पर शासन था। वर्तमान में जालोर का 64 गावों का क्षेत्र आज भी दहियावटी क्षेत्र के नाम से जाना जाता है। राणा वाराह दहिया महान परा भी शासक हुए हैं। इस दौरान जबरसिंह देता, पहाड़सिंह देता, मंगलसिंह सायला, विक्रमसिंह सायला, इंद्रसिंह सायला, उत्तमसिंह, भीमसिंह सायला, मेघसिंह तुरा, भंवरसिंह सुराणा, दुर्जनसिंह सुराणा, नरपतसिंह सुराणा, नारायणसिंह सुराणा, अभयसिंह सुराणा, सुजानसिंह सुराणा, वरदसिंह वालेरा, जबरसिंह आसाणा, छैलसिंह आसाणा, शंभूसिंह चौराऊ, रतनसिंह चौराऊ, बाबूसिंह सिराना, हुकमसिंह कोमता, राणसिंह कोमता, मालमसिंह सांथू , हरिसिंह थलवाड, रविन्द्रसिंह, अमरसिंह भुण्डवा, कालूसिंह वीराना सहित समाजबंधु मौजूद थे।

जोधपुर पुलिस ने पांच इनामी बदमाशों को गिरफ्तार किया

जोधपुर, (कासं)। जोधपुर पुलिस ने तीन अलग-अलग ऑपरेशन में पांच इनामी बदमाशों को गिरफ्तार किया है। ऑपरेशन सगरवंशी, शकीरा और दंश के तहत की गई कार्रवाई में पकड़े गए बदमाशों पर कुल 1.20 लाख रुपए का इनाम घोषित था।

रेंज आईजी विकास कुमार ने बताया कि सबसे बड़ी कार्रवाई ऑपरेशन सगरवंशी के तहत की गई, जिसमें 50 हजार का इनामी भागीरथ गिरफ्तार हुआ। राजस्थान, मध्य प्रदेश और हरियाणा में वांछित भागीरथ पर ड्रम्स और शराब तस्करी, हत्या का प्रयास, वाहन चोरी समेत दर्जनों मामले दर्ज हैं। सात साल से फरार भागीरथ को पकड़ने के लिए 10 महीने से विशेष अभियान चलाया जा रहा था। राजस्थान के बाड़मेर, बालोतरा, फलोदी, जोधपुर

और जालौर में वह वांछित था।

पिछले छह महीने से गोवा में रह रहा भागीरथ ड्रम्स से कमाए पैसों को शराब की दुकानों में निवेश कर रहा था। उसने तीन दुकानें खरीद ली थीं और परिवार को भी गोवा शिफ्ट कर लिया था। हर एक-दो महीने में गुड़ामालानी आकर पुराने साधियों से मिलता और हिसाब-किताब कर लौट जाता।

पुलिस की साइक्लोनेर टीम तीन बार गोवा गई, लेकिन वह हाथ नहीं लगा। अंततः उसके ससुराल वालों की निगरानी से उसका पता चला और उसे दबोच लिया गया। पकड़े जाने पर भागीरथ ने अपनी पत्नी को कोसते हुए कहा कि उसी के चक्कर में नशे के धंधे में कूदा और आज उसी की संपत्ति खरीदने की जिद के कारण मार्केट आया और पकड़ा गया। नहीं तो कभी पकड़ा

नहीं जाता। भागीरथ की पूछताछ से उसके सहयोगी दिनेश का पता चला, जिस पर 10 हजार का इनाम था। धोरीमन्ना में कॉलेज चलाने वाला दिनेश बड़े तस्करों को शरण देता था। वह पुलिस की हरकतों पर नजर रखता और अपराधियों को सतर्क करता था। उस पर हत्या का प्रयास, मारपीट और परीक्षा घोटाले के मामले दर्ज हैं।

20 हजार के इनामी राकेश मतवाला को कपरड़ा के खेजड़ली से गिरफ्तार किया गया। तीन साल से नशे के बड़े कारोबारी के रूप में उभर रहे राकेश पर तस्करी, आर्म्स एक्ट और

वाहन चोरी के मामले दर्ज हैं। वह खेत की ऊंचाई पर बने ठिकाने में छिपा था, जहां पुलिस मोटरसाइकिल से पहुंची और उसे दबोच लिया। इसी दौरान 10 हजार का इनामी

सुनील भी पकड़ा गया, जो सांचौर के

लक्ष्मण देवासी हत्याकांड में वांछित था। उसने अपना नाम राबिन बिश्नोई रख लिया था और दिनेश सहरण की बहन को धर्म बहन बनाकर उसके फार्म पर रह रहा था।

ऑपरेशन दंश के तहत बालोतरा से 30 हजार के इनामी दिनेश को पकड़ा

गया। बालोतरा, बाड़मेर और चित्तौड़गढ़ में वांछित दिनेश पिछले 16 वर्षों से नशे का कारोबार कर रहा था। आईजी विकास कुमार ने बताया कि सभी बदमाश आपस में एक-दूसरे से जुड़े हुए थे। पुलिस की विभिन्न साइक्लोनेर टीमें ने लंबी निगरानी और रणनीतिक कार्रवाई से इन्हें गिरफ्तार किया है। इन बदमाशों की गिरफ्तारी से क्षेत्र में नशा और अपराध के नेटवर्क को बड़ा झटका लगा है।

मासूम से अश्लील हरकतें, आरोपी

को लोगों ने पकड़ा

जोधपुर, (कासं)। शहर के एक क्षेत्र में नौ साल की मासूम से छेड़छाड़ किए जाने का मामला सामने आया है। घटना में पकड़े गए आरोपी को लोगों ने पकड़ कर बिठाया और बुरी तरह पिटाई की, जिसका वीडियो रविवार को वायरल हुआ। आरोपी को पकड़कर बाद में पुलिस के हवाले कर दिया गया। जांच कुड़ी थानाधिकारी हमीर सिंह की तरफ से की जा रही है।

कुड़ी पुलिस ने बताया कि एक व्यक्ति ने यह रिपोर्ट दी है। इसमें बताया कि उसकी नौ साल की बच्ची घर के बाहर गाय को रोटी देने आई थी। तब सामने एक व्यक्ति खड़ा था और उसने गलत इशारे करते हुए बच्ची को अपने पास बुलाया और अश्लील हरकतें की। इसका पता आसपास रहने वाले लोगों को लगा तो बदमाश को पकड़ लिया और पिटाई कर दी। पकड़े गए बदमाश को आसपास एकत्र हुए लोगों ने पहले बुरी तरह पीटने के साथ उसका वीडियो भी बनाया जो कि रविवार को सामने आया। आरोपी को पुलिस के हवाले कर दिया गया। आरोपी ने पूछताछ में खुद का नाम यासीन बताया है। इस पर बच्ची के पिता ने उसे नामजद करते हुए पुलिस में मामला दर्ज करवाया।

एम.डी.एम. अस्पताल में ब्रेन एनीयुरिज्म का पहला सफल इलाज

जोधपुर, (कासं)। मथुरादास माथुर अस्पताल (एमडीएम), जोधपुर ने न्यूरो सर्जरी के क्षेत्र में एक नया कीर्तिमान स्थापित किया है। 51 वर्षीय महिला रासल कंवर, जो गंभीर सिरदर्द, चक्कर और दृष्टि धुंधली होने की शिकायत के साथ अस्पताल पहुंची थीं, को जांच के बाद दाहिनी आंतरिक कैरोटिड आर्टरी में विशाल ब्रेन एनीयुरिज्म से ग्रसित पाया गया।

यह एक जटिल और जानलेवा स्थिति होती है, जिसके लिए एमडीएम अस्पताल में पहली बार अत्याधुनिक न्यूरोइंटरवेंशनल तकनीक - कोइलिंग और फ्लो डाइवर्टर - का उपयोग करते हुए सफल उपचार किया गया।

इस ऐतिहासिक चिकित्सा उपलब्धि का नेतृत्व न्यूरोसर्जरी विभागाध्यक्ष डॉ. शरद थानवी ने किया। उन्हें इस कार्य में एसएमएस मेडिकल कॉलेज, जयपुर से आमंत्रित विशेषज्ञों - डॉ. त्रिलोचन श्रीवास्तव (सोमियर प्रोफेसर, न्यूरोलॉजी) और डॉ. अशोक

गांधी (सोमियर प्रोफेसर, न्यूरोसर्जरी) का सहयोग प्राप्त हुआ।

न्यूरोसर्जरी टीम में डॉ. हितेश पी. बुलचंदानी (असिस्टेंट प्रोफेसर) और रेजिडेंट डॉक्टर्स डॉ. अमन राज, डॉ. राहुल राय, डॉ. मोहम्मद फैज मलिक, और डॉ. खगेश के. आनंद - शामिल रहे जिन्होंने सर्जरी की सफलता में अहम भूमिका निभाई।

एनेस्थीसिया टीम का नेतृत्व डॉ. राकेश कर्णावत और डॉ. मनीष झा ने किया। जिनके साथ रेजिडेंट डॉ. जीवन मोगली ने सहयोग प्रदान किया। इस जटिल और उच्च जोखिम वाली प्रक्रिया के सफल निष्पादन के लिए चिकित्सा अधीक्षक डॉ. विकास राजपुरोहित और प्राचार्य एवं निर्यंत्रक डॉ. बी.एस. जोधा ने संपूर्ण टीम की सराहना की और इसे एमडीएम अस्पताल के लिए एक मील का पत्थर बताया।

इलाज के बाद रासल कंवर को आज स्वस्थ और स्थिर अवस्था में अस्पताल से छुट्टी दे दी गई।

ग्लोबल प्लास्टिक प्रदूषण का अंत विषय पर जनजागरूकता कार्यक्रम

जोधपुर, (कासं)। केंद्र सरकार के पर्यावरण, वन एवं जलवायु परिवर्तन मंत्रालय के निर्देश पर राष्ट्रीय स्वच्छ वायु कार्यक्रम के सहयोग से नगर निगम उत्तर की ओर विश्व पर्यावरण दिवस 2025 के उपलक्ष्य में "ग्लोबल प्लास्टिक प्रदूषण का अंत विषय पर जनजागरूकता कार्यक्रम किए गए।

आयुक्त उत्तर सिद्धार्थ पालानीचामी ने बताया कि इस बार विश्व पर्यावरण दिवस के अवसर पर केंद्र सरकार के पर्यावरण, वन एवं जलवायु परिवर्तन मंत्रालय की ओर से प्लास्टिक के उपयोग पर प्रभावी रोकथाम करने और आम लोगों में जागरूकता लाने के लिए " ग्लोबल प्लास्टिक प्रदूषण का अंत" थीम पर जन जागरूकता कार्यक्रम आयोजित किया जा रहे हैं। उन्होंने बताया कि इसी कड़ी में नगर निगम उत्तर की ओर से उम्मेद उद्यान एवं घंटाघर क्षेत्रों में प्रतिज्ञा

समारोह, प्लास्टिक क्लीन-अप ड्राइव और कपड़े के थैलों का वितरण कार्यक्रम आयोजित किया गया, साथ ही युवाओं को जोड़ते हुए पंजीकरण की प्रक्रिया भी संपन्न करवाई गई। उन्होंने बताया कि इन अभियानों का उद्देश्य आमजन को प्लास्टिक के उपयोग में कमी लाने के लिए प्रेरित करना और दैनिक जीवन में वैकल्पिक रूप से कपड़े के थैलों को अपनाने के लिए प्रोत्साहित करना है। इस दौरान नगर निगम उत्तर नोडल अधिकारी अंकित पुरोहित, एनसीएपी कंसल्टेंट राकेश गोरा, एमआईएस इंजीनियर कानदास एवं सीएसआई टीम के सदस्य अनिल, पंकज और चिन्नु उपस्थित रहे। आयुक्त ने बताया कि नगर निगम जोधपुर उत्तर ने आगामी दिनों में एक मेगा इवेंट करने की योजना बनाई है, साथ ही हर माह जन जागरूकता कार्यक्रमों के आयोजन की रूपरेखा भी तैयार की जा रही है।




JOIN THE INDIAN AIR FORCE

AFCAT 02/2025 Registrations are open till **1 July 2025**



Where *passion* takes *flight*

Entry	Air Force Common Admission Test (AFCAT) Entry	NCC Special Entry	For updates, follow us on
Branches	Flying/ Technical/ Weapon Systems/ Administration/ Logistics/ Accounts/ Education/ Meteorology	Flying (NCC Air Wing 'C' certificate is mandatory)	      
 AFCAT Entry: Registration and online exam mandatory  NCC Special Entry: Registration mandatory but no online exam		 Registrations are open from 2 June 2025 till 1 July 2025  For more details, visit: careerairforce.gov.in and afcat.cdac.in	
 Aadhaar card is mandatory for online registration			

DISHA Cell, Air Headquarters, Vayu Bhawan, Motilal Nehru Marg, New Delhi - 110106 | Tel: 011-23013690 | Toll-free No.: 1800-11-2448 | Email: career.iaf@nic.in



952513900617108027
62K200807



राजस्थान में 5 से 20 जून “वंदे गंगा जल संरक्षण-जन अभियान” चलाया जायेगा

मुख्यमंत्री भजनलाल ने रविवार को अभियान के अंतर्गत होने वाले कार्यक्रमों की समीक्षा की

जयपुर, 1 जून। मुख्यमंत्री भजनलाल शर्मा ने कहा, राजस्थान जैसे विषम भौगोलिक परिस्थितियों वाले राज्य में जल संरक्षण बहुत महत्वपूर्ण है। इसके लिए हमारी सरकार भूजल स्तर बढ़ाने तथा जल संचयन पर विशेष ध्यान दे रही है। इसी उद्देश्य के लिए राज्य सरकार 5 से 20 जून तक प्रदेशभर में “वंदे गंगा जल संरक्षण-जन अभियान” चलाएगी। शर्मा ने कहा

■ **मुख्यमंत्री ने कहा कि अभियान के पहले दिन प्रदेश के गांवों में जल संरक्षण के कम से कम एक कार्य की शुरुआत की जाए। ग्राम स्तर पर जल मित्र बनाकर अधिक से अधिक लोगों को जोड़ा जाए।**

कि अभियान के अंतर्गत जल संचय संरचनाओं का निर्माण, जल स्रोतों की साफ-सफाई, परंपरागत जलाशयों का पुनरुद्धार, पर्यावरण व जल संरक्षण गतिविधियाँ आयोजित होंगी।

शर्मा रविवार को मुख्यमंत्री निवास पर आयोजित बैठक में वंदे गंगा जल संरक्षण -जन अभियान के अंतर्गत होने वाले कार्यक्रमों की तैयारियों की समीक्षा कर रहे थे। उन्होंने कहा कि यह सुखद संयोग है कि इस बार विश्व पर्यावरण



मुख्यमंत्री भजनलाल शर्मा ने रविवार को “वंदे गंगा जल संरक्षण -जन अभियान” के कार्यक्रमों की तैयारियों की समीक्षा की। उन्होंने कहा कि इस अभियान के अंतर्गत जल संचय संरचनाओं का निर्माण, जल स्रोतों की साफ-सफाई, परंपरागत जलाशयों का पुनरुद्धार, पर्यावरण व जल संरक्षण गतिविधियाँ आयोजित होंगी।

दिवस तथा गंगा दशहरा एक ही दिन, 5 जून को है। हम इस दिन अपने अभियान की शुरुआत करेंगे।

शर्मा ने कहा कि अभियान के पहले दिन प्रदेश के गांवों में जल संरक्षण के कम से कम एक कार्य की शुरुआत की जाए। ग्राम स्तर पर जल मित्र बनाकर अधिक से अधिक लोगों की इसमें सहभागिता सुनिश्चित की जाए। मुख्यमंत्री ने कहा कि बारिश में व्यर्थ बहकर जाने वाले पानी को रोकने के

लिए बांध, ऐनिकट तथा नहरों की मरम्मत का कार्य प्राथमिकता से किया जाए, जिससे मानसून में बारिश के पानी का संग्रहण तथा भूजल स्तर में वृद्धि हो सके। शर्मा ने कहा कि जल संग्रहण संरचनाओं एवं जलाशयों की साफ-सफाई के कार्यों में स्वयंसेवी संस्थाओं, राजकीय कर्मचारियों सहित अधिक से अधिक लोगों को जोड़कर श्रमदान कराया जाए। जिला स्तर पर हर दिन अलग-अलग विभागों द्वारा संयुक्त

श्रमदान कराया जाए। मुख्यमंत्री ने कहा कि 10 जून को कर्मभूमि से मातृभूमि अभियान के तहत हुए कार्यों का लोकार्पण होगा एवं नए कार्यों की स्वीकृति दी जाएगी। उन्होंने निर्देश दिए कि इस अभियान के लिए भामाशाहों तथा सीएसआर फंडिंग के माध्यम से आर्थिक सहयोग लिया जाए। शर्मा ने अभियान का सोशल मीडिया और विभिन्न माध्यमों से पर्याप्त प्रचार प्रसार करने के निर्देश दिए।

देश में कोरोना के सक्रिय केसों की संख्या 3 7 8 3 पहुँची

सबसे अधिक केस केरल में, फिर महाराष्ट्र, कर्नाटक व दिल्ली में हैं

नई दिल्ली, 01 जून। भारत में कोविड-19 के मामले बढ़ ते जा रहे हैं। ताजा आंकड़ों के अनुसार इस समय देश में कोविड-19 के सक्रिय मामले 3000 के पार पहुँच चुके हैं। केरल देश का वह राज्य है जहां पर केस तेजी से आगे बढ़ रहे हैं। केंद्रीय स्वास्थ्य मंत्रालय की तरफ से ताजा आंकड़ों से पता लगता है कि 25 मई के बाद से ही देश में कोविड-19 के आंकड़ों में 10 गुना तक इजाफा हुआ है। केरल के अलावा महाराष्ट्र, कर्नाटक और दिल्ली इस वायरस से सबसे ज्यादा प्रभावित हैं। पिछले 9 दिनों में देश में कोरोना के केस में 1300 फीसदी का इजाफा

■ **सबसे ज्यादा चौंकाने वाली बात है कि बेंगलुरु में वैक्सीन की तीनों डोज ले चुके मरीज की मौत हो गई।**

हुआ है। वहीं देश में पिछले 48 घंटे में 21 मौतें हुई हैं। फिलहाल देश में 3783 एक्टिव केस हैं। सबसे ज्यादा चौंकाने वाली बात है कि बेंगलुरु में वैक्सीन की तीनों डोज ले चुके मरीज की भी मौत हो गई है।

केरल में इस समय कोविड-19

के सबसे ज्यादा सक्रिय मामले हैं और यहाँ पर अब 1400 मरीज हैं। रविवार तक यहाँ पर 64 नए केस आए थे। इसके बाद नंबर आता है महाराष्ट्र का जहां पर रविवार तक सक्रिय मामलों की संख्या 485 थी जिसमें 1 जून को 18 नए मामले आए हैं। वहीं दिल्ली में रविवार सुबह 8 बजे तक कोविड के सक्रिय मामले 436 थे जिसमें 61 नए मामले 1 जून को आए।

आंकड़ों के अनुसार, पिछले 24 घंटों में कोविड की जघर हो देश में चार मौतें हुई हैं जिसमे से दिल्ली, केरल, कर्नाटक और उत्तर प्रदेश में एक-एक मौत शामिल हैं।

बलात्कार ...

(प्रथम पृष्ठ का शेष)

आधार पर पुलिस एक मकान के बाहर पहुंची और मकान का दरवाजा खटखटाया। दरवाजा खटखटते ही एक युवक बाहर निकला और पुलिस को देखकर उसने फायर कर दिया। गोली कारंटेबल रामवतार के हाथ को छू कर निकल गई। जिससे कारंटेबल घायल हो गया। फायरिंग के बाद बदमाश दीवार फांदकर फरार हो गया। पुलिस ने गलियों में खोजबीन की, लेकिन पता नहीं चला।

सिक्किम में भारी वर्षा, 1 3 5 0 पर्यटक फंसे

गंगटोक, 01 जून। सिक्किम में लगातार मूसलधार बारिश ने जनजीवन को अस्त-व्यस्त कर दिया है। विशेषकर उत्तरी सिक्किम के मंगन जिले में स्थिति गंभीर बनी हुई है, जहां तीस्ता नदी का जलस्तर खतरनाक रूप से बढ़ गया है और कई स्थानों पर भूस्खलन के कारण रास्ते पूरी तरह अवरुद्ध हो गए हैं। जिसके कारण लाचेन में 115 और लाचुंग में करीब 1350 पर्यटक फंसे हुए हैं।

भारतीय मौसम विभाग (आई.एम.डी.) ने मंगन जिले के लिए ‘रेड अलर्ट’ जारी किया है, जबकि नामची, सोंरंग, गंगटोक और पाकयोंग जिलों में ‘ऑरेंज अलर्ट’ घोषित किया गया है।

शनिवार रात फिदांग गांव और आपसाप के इलाकों में बादल फटने से भारी तबाही हुई। तीव्र वर्षा और भूस्खलन के कारण कई मकान क्षतिग्रस्त हो गए हैं और बिजली तथा संचार सेवाएं पूरी तरह बाधित हो गई हैं।

प्रशासनिक अधिकारियों के अनुसार जब तक मौसम साफ नहीं होता और सड़क मरम्मत का कार्य शुरू नहीं होता तब तक बचाव कार्य असंभव है।

■ **मंगन जिले में स्थिति गंभीर, तीस्ता नदी का जलस्तर खतरनाक रूप से बढ़ रहा है।**

वर्तमान में रस्सियों और वैकल्पिक उपायों से ही बचाव की योजना बन रही है, लेकिन इसके लिए भी बारिश रुकना आवश्यक है। मौबाइल नेटवर्क उप होने के कारण फंसे हुए पर्यटकों के परिजनों से संपर्क नहीं हो पा रहा है। लाचुंग और लाचेन जैसे संवेदनशील पर्यटन स्थलों पर आवागमन पूरी तरह बाधित है।

नासिक ...

(प्रथम पृष्ठ का शेष)

2027 को होगा, जबकि दूसरा अमृत स्नान 31 अगस्त को होगा और तीसरा और अंतिम स्नान 11 सितंबर को नासिक में होगा और 12 सितंबर को त्र्यंबकेश्वर में होगा। 24 जुलाई 2028 को ध्वज को उतार दिया जाएगा। इसी के साथ 12 वर्षों में एक बार आयोजित होने वाले सिंहस्थ कुंभ मेले का समापन हो जाएगा।

भारत का विदेशी मुद्रा भंडार 692.7 अरब डॉलर पहुँचा

मुंबई, 01 जून। विदेशी मुद्रा परिसंपत्ति, स्वर्ण भंडार, विशेष आहरण अधिकार (एसडीआर) और अंतर्राष्ट्रीय मुद्रा कोष (आईएमएफ) के पास आार्क्षित निधि में भारी बढ़ोतरी होने से 23 मई को समाप्त सप्ताह में देश का विदेशी मुद्रा भंडार 6.9 अरब डॉलर की बढ़त के साथ 692.7 अरब डॉलर पर पहुंच गया। वहीं, इसके पिछले सप्ताह देश का विदेशी मुद्रा भंडार 4.9 अरब डॉलर लुढ़ककर 685.7 अरब डॉलर पर रहा था।

रिजर्व बैंक की ओर से जारी

■ **रिजर्व बैंक की रिपोर्ट के अनुसार, 23 मई को समाप्त हुए सप्ताह में इसमें 6.9 अरब डॉलर की वृद्धि हुई।**

साप्ताहिक आंकड़े के अनुसार, 23 मई को समाप्त सप्ताह में विदेशी मुद्रा भंडार के सबसे बड़े घटक विदेशी मुद्रा परिसंपत्ति 4.5 अरब डॉलर की मजबूती के साथ 586.2 अरब डॉलर पर पहुंच गई। इस अवधि में स्वर्ण भंडार में 2.4 अरब डॉलर की भारी बढ़ोतरी हुई और यह बढ़कर 83.6 अरब डॉलर पर पहुंच गया। इसी तरह अलोच्य सप्ताह एसडीआर 8.1 करोड़ डॉलर के इजाफे के साथ 18.6 अरब डॉलर हो गया।

दो वर्ष की सजा के बाद अब्बास अंसारी की विधायकी समाप्त हुई

माफिया मुख्तार अंसारी के पुत्र अब्बास व सहयोगी मंसूर, 2022 के चुनाव में भड़काऊ भाषण देने के मामले में दोषी करार

■ **सुहेल देव भारतीय समाज पार्टी (सुभासपा) के अब्बास अंसारी ने 2022 में मऊ सीट से विधानसभा चुनाव जीता था। उस समय सुभासपा का उत्तर प्रदेश में समाजवादी पार्टी के साथ गठबंधन था।**

11,000 रुपये के जुर्माने की सजा शनिवार को सुनाई थी।

न्यायाधीश डॉ. कृष्ण प्रताप सिंह की एमपी-एमएलए कोर्ट ने भड़काऊ भाषण मामले में मुख्तार अंसारी के विधायक बेटे और उसके सहयोगी मंसूर अंसारी को दोषी करार दिया। दोषी पाए जाने के बाद पुलिस ने दोनों लोगों को हिरासत में ले लिया। विधायक को विभिन्न धाराओं में दोषी पाते हुए दो वर्ष

के कारावास और विभिन्न धाराओं की कुल राशि में 11 हजार रुपये का जुर्माना लगाया गया। विधायक अब्बास अंसारी के चुनाव एजेंट और सहयोगी मंसूर अंसारी को भी 6 माह के कारावास और 1000 रुपये के जुर्माने की सजा सुनाई गई। विधानसभा चुनाव 2022 के दौरान मऊ मऊ संसद विधानसभा से चुनाव लड़ रहे अब्बास अंसारी ने 3 मार्च 2022 की शाम नगर क्षेत्र के पहाड़पुरा मैदान में चुनावी जनसभा को संबोधित करते हुए कहा था कि चुनाव के बाद जिले के प्रशासनिक अधिकारियों को रोका जाएगा और सबक सिखाया जाएगा। उन्होंने कहा कि समाजवादी पार्टी (सपा) की सरकार बनने के बाद किसी का तबादला नहीं किया जाएगा। सभी को यहीं रखा जाएगा और हिसाब-किताब किया जाएगा। इस मामले का सज्ञान लेते हुए उपनिरीक्षक गंगाराम बिंद को तहरीर पर नगर थाने में एफआईआर दर्ज की गई। इसमें सदर विधायक अब्बास अंसारी व अन्य को आरोपी बनाया गया था।

दिल्ली में ...

(प्रथम पृष्ठ का शेष)

2 जून से एक और पश्चिमी विक्षोभ के सक्रिय होने की प्रबल संभावना है और आंधी तूफान के साथ बारिश होने के आसार बन रहे हैं। आईएमडी के अनुसार अगले 4-5 दिन तक अधिकतम तापमान 45 डिग्री सेल्सियस से कम रहने की संभावना है।

राजस्थान के पूर्वी हिस्से में कुछ जगहों पर बारिश होगी। उदयपुर, शेखावाटी, बीकानेर और जयपुर में कुछ जगहों पर हल्की से मध्यम बारिश हो सकती है। हालांकि दक्षिणी राजस्थान के ज्यादातर हिस्सों में मौसम शुष्क रहेगा।

तेज प्रताप यादव ने लालू-राबड़ी के नाम भावुक पोस्ट की

पटना, 01 जून। राष्ट्रीय जनता दल (राजद) के राष्ट्रीय अध्यक्ष और पूर्व मुख्यमंत्री राबड़ी देवी के बड़े पुत्र तेज प्रताप यादव ने आज पार्टी और परिवार से निष्कापित किये जाने के बाद चुप्पी तोड़ी और अपने माता-पिता के लिये भावुक संदेश लिखा तथा अपने साथ राजनीति करने का आरोप लगाया है।

तेजप्रताप यादव ने अपनी चुप्पी तोड़ते हुए सोशल मीडिया प्लेटफॉर्म एक्स पर अपने माता-पिता, लालू प्रसाद यादव और राबड़ी देवी के लिए एक

भावुक पोस्ट साझा की है। जिसमें उन्होंने अपने माता-पिता को अपनी ‘सारी दुनिया’ बताया है।

तेजप्रताप यादव ने रविवार को एक्स पर पोस्ट में लिखा, “मेरे प्यारे मम्मी पापा...मेरी सारी दुनिया बस आपदोनों में ही समाई है। भगवान से बड़कर हैं आप और आपका दिया कोई भी आदेश। आप हैं तो सबकुछ हैं मेरे पास। मुझे सिर्फ आपका विश्वास और प्यार चाहिए न कि कुछ और।”

तेज प्रताप ने अपने पिता लालू

गाज़ा में भोजन वितरण के समय गोलीबारी के विरोधी दावे

गाज़ा अधिकारियों का 32 मौत का दावा, इज़रायल व भोजन वितरण एजेंसी ने खबर को गलत बताया

■ **गाज़ा अधिकारियों के अनुसार, भोजन वितरण केन्द्र के पास एकत्रित भीड़ पर गोलीबारी में 32 मरे व 230 से अधिक घायल हुए।**

■ **इज़रायल ने इस विषय में कोई जानकारी होने से इंकार किया। ग्लोबल ह्यूमैनिटेरियन फाउंडेशन ने दावा किया कि रविवार को 16 ट्रकों के माध्यम से 8.8 लाख भोजन के पैकेट बांटे गये। उसने मुतकों की खबर को “गलत और भ्रामक” करार दिया।**

है, लेकिन अस्पतालों की क्षमता सीमित होने के कारण इमरजेंसी सेवाओं पर अत्यधिक दबाव देखने को मिला। कई घायलों को फर्श पर या टेंटों में उपचार दिया जा रहा है।

इज़रायली रक्षा बल (आईडीएफ) ने इस मामले में सीधे तौर पर गोलीबारी की पुष्टि नहीं की है। सेना ने कहा कि

उन्हें इस बात की कोई जानकारी नहीं है कि उनके जवानों की कार्रवाई से नागरिक हताहत हुए हों। आईडीएफ ने मामले की जांच जारी रखने की बात कही है। गाज़ा में भोजन वितरण की जिम्मेदारी अमेरिकी समर्थित ग्लोबल ह्यूमैनिटेरियन फाउंडेशन (जीएचएफ) ने संभाली है। जीएचएफ का गठन उस

समय हुआ था जब इज़रायल ने संयुक्त राष्ट्र एजेंसियों पर हमاس से सांडगांट का आरोप लगाते हुए मानवीय सहायता पर नियंत्रण बढ़ाया था।

जीएचएफ का दावा है कि पिछले छह दिनों में उसने 47 लाख भोजन पैकेट वितरित किए हैं, और रविवार को ही करीब 8.8 लाख पैकेट 16 ट्रकों के माध्यम से बांटे गए। संगठन ने मुतकों की खबरों को “गलत और भ्रामक” करार दिया है।

संयुक्त राष्ट्र और अंतरराष्ट्रीय मानवाधिकार संस्थाओं ने जीएचएफ की सहायता वितरण प्रणाली पर सवाल उठाए हैं। उनका कहना है कि यह व्यवस्था असुरक्षित है, अंतरराष्ट्रीय मानवीय कानूनों का उल्लंघन करती है और भूख से बेहाल लोगों को खतरे में डालती है।

केन्द्र में मंत्री रहते हुए विधानसभा चुनाव लड़ना चाहते हैं चिराग पासवान

पटना, 01 जून। प्रधानमंत्री नरेंद्र मोदी की अगुआई वाली एनडीए सरकार के मंत्री चिराग पासवान बिहार विधानसभा चुनाव लड़ने का मन बना रहे हैं। चिराग के बाद उनके बहनोई अरुण भारती ने भी इसके संकेत दिए हैं। चिराग पासवान के बहनोई और जमुई से सांसद अरुण भारती ने चिराग पासवान के किसी सामान्य सीट से चुनाव लड़ने की बात कही है। इससे पहले चिराग पासवान खुद कई बार यह कह चुके हैं कि वह बिहार विधानसभा का चुनाव लड़ना चाहते हैं। पिछले सप्ताह चिराग पासवान ने हाजीपुर में

विधानसभा चुनाव लड़ने की बात कही थी। अरुण भारतीने सोशल मीडिया प्लेटफॉर्म एक्स पर लिखा ”जब नेता पूरे बिहार का है, तो सीट का दायरा क्यों सीमित हो ? कार्यकर्ताओं की यह भी भावना है कि इस बार चिराग पासवान जी बिहार विधानसभा के चुनाव में किसी आरक्षित सीट से नहीं, बल्कि एक सामान्य सीट से चुनाव लड़ें। चिराग पासवान अब सिर्फ एक समुदाय की नहीं, पूरे बिहार की उम्मीद हैं।” चिराग पासवान हाजीपुर लोक सभा निर्वाचन क्षेत्र से सांसद और वर्तमान मोदी 3.0 कैबिनेट में कैबिनेट मंत्री हैं।

पुणे में झील में ...

(प्रथम पृष्ठ का शेष)

का अंजला नहीं लगा पाए। जब वे घर नहीं लौटे, तो उनके परिजनों ने अधिकारियों को सूचित किया। पीछुलों की पहचान ओमकार बाबासाहेब हांगे (13), श्लोक जगदीश मानकर (11), प्रसाद शंकर देशमुख (11) और नैतिक गोपाल मोरे (12) के रूप में हुई है। ये सभी मेदकरवाड़ी के रहने

वाले थे। वे प्रवासी श्रमिकों के परिवारों से थे और रोजगार के लिए चाकन में आए हुए थे। पुलिस के अनुसार, झील के किनारे लड़कों के कपड़े और जूते मिलने के बाद तलाशी अभियान शुरू किया गया। स्थानीय निवासी, चाकन पुलिस और ट्रेकिंग समूह बचाव प्रयासों में शामिल हुए और शाम तक चारों शव बाहर निकाल लिए गए।